

Il-Ġurnal Uffiċjali tal-Unjoni Ewropea

L 141



Edizzjoni bil-Malti

Legiżlazzjoni

Volum 60

1 ta' Ġunju 2017

Werrej

II Atti mhux legiżlattivi

REGOLAMENTI

- ★ **Regolament tal-Kummissjoni (UE) 2017/928 tad-29 ta' Mejju 2017 li jstabbilixxi projbizzjoni temporanja tas-sajd għall-pollakkju iswed fiż-żona VI; l-ilmijiet tal-Unjoni u l-ilmijiet internazzjonali ta' Vb, XII u XIV minn bastimenti li jtajru l-bandiera ta' Spanja** 1
- ★ **Regolament ta' Implimentazzjoni tal-Kummissjoni (UE) 2017/929 tal-31 ta' Mejju 2017 li jstabbilixxi deroga mir-Regolament tal-Kunsill (KE) Nru 1967/2006 dwar id-distanza minima mill-kosta u l-fond minimu tal-baħar għat-tartaruni li jistadu fl-ibhra territorjali tal-Greċja** 3
- ★ **Regolament ta' Implimentazzjoni tal-Kummissjoni (UE) 2017/930 tal-31 ta' Mejju 2017 li jikkonċerna l-awtorizzazzjoni ta' preparazzjoni ta' razza ta' mikroorganiżmu DSM 11798 tal-familja *Coriobacteriaceae* bħala addittiv fl-ghalf għall-ispeċijiet kollha ta' tjur u li jemenda r-Regolament ta' Implimentazzjoni (UE) Nru 1016/2013 ⁽¹⁾** 6
- Regolament ta' Implimentazzjoni tal-Kummissjoni (UE) 2017/931 tal-31 ta' Mejju 2017 li jiffissal-koeffiċjent ta' allokazżjoni li għandu jiġi applikat għall-kwantitajiet li għalihom japplikaw il-liċenzji ta' importazzjoni ppreżentati mid-19 ta' Mejju 2017 sas-26 ta' Mejju 2017 fil-qafas tal-kwota tariffarja miftuħa bir-Regolament ta' Implimentazzjoni (UE) 2015/2081 għal xi ċereali li joriġinaw mill-Ukraina 10

DEĊIŻIONIJET

- ★ **Deċiżjoni tal-Kunsill (UE) 2017/932 tat-23 ta' Mejju 2017 li temenda d-Deċiżjoni 1999/70/KE dwar l-awdituri esterni tal-banek ċentrali nazzjonali, fir-rigward tal-awdituri esterni tan-Nationale Bank van België/Banque Nationale de Belgique** 12
- ★ **Deċiżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' tehid ta' deċiżjonijiet għal strumenti legali relatati ma' kompiti superviżorji (BĈE/2016/40)** 14

⁽¹⁾ Test b'rilevanza għaž-ŻEE.

★ Deċiżjoni (UE) 2017/934 tal-Bank Ċentrali Ewropew tas-16 ta' Novembru 2016 dwar id-delegazzjoni ta' deċiżjonijiet dwar is-sinifikanza ta' entitajiet taht superviżjoni (BĊE/2016/41)	18
★ Deċiżjoni (UE) 2017/935 tal-Bank Ċentrali Ewropew tas-16 ta' Novembru 2016 dwar id-delegazzjoni tas-setgħa li jiġu adottati deċiżjonijiet ta' kompetenza u idoneità u l-evalwazzjoni ta' rekwiżiti ta' kompetenza u idoneità (BĊE/2016/42)	21
★ Deċiżjoni (UE) 2017/936 tal-Bank Ċentrali Ewropew tat-23 ta' Mejju 2017 li tinnomina kapijiet ta' unità ta' xogħol biex jadottaw deċiżjonijiet dwar kompetenza u idoneità (BĊE/2017/16)	26
★ Deċiżjoni (UE) 2017/937 tal-Bank Ċentrali Ewropew tat-23 ta' Mejju 2017 li tinnomina kapijiet ta' unità ta' hidma biex jadottaw deċiżjonijiet iddelegati dwar is-sinifikanza ta' entitajiet taht superviżjoni (BĊE/2017/17)	28

II

(Atti mhux leġiżlattivi)

REGOLAMENTI

REGOLAMENT TAL-KUMMISSJONI (UE) 2017/928

tad-29 ta' Mejju 2017

li jistabbilixxi projbizzjoni temporanja tas-sajd għall-pollakkju iswed fiż-żona VI; l-ilmijiet tal-Unjoni u l-ilmijiet internazzjonali ta' Vb, XII u XIV minn bastimenti li jtajru l-bandiera ta' Spanja

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema tal-Unjoni ta' kontroll għall-iżgurar tal-konformità mar-regoli tal-Politika Komuni tas-Sajd ⁽¹⁾, u b'mod partikolari l-Artikolu 36(2) tiegħu,

Billi:

- (1) Ir-Regolament tal-Kunsill (UE) 2017/127 ⁽²⁾ jistabbilixxi l-kwoti għall-2017.
- (2) Skont l-informazzjoni li rċeviet il-Kummissjoni, il-qabdiet tal-istokk imsemmi fl-Anness ta' dan ir-Regolament minn bastimenti li jtajru l-bandiera tal-Istat Membru msemmi hemmhekk, jew li huma rreġistrati fih, eżawrew il-kwota allokata għall-2017.
- (3) Għalhekk, jenhtieg li jiġu pprojbiti l-attivitajiet tas-sajd għal dak l-istokk,

ADOTTAT DAN IR-REGOLAMENT:

Artikolu 1

Eżawriment tal-kwota

Il-kwota tas-sajd allokata lill-Istat Membru msemmi fl-Anness ta' dan ir-Regolament għall-istokk imsemmi hemmhekk għall-2017 għandha titqies eżawrita mid-data stabbilita f'dak l-Anness.

Artikolu 2

Projbizzjonijiet

L-attivitajiet tas-sajd għall-istokk imsemmi fl-Anness ta' dan ir-Regolament minn bastimenti li jtajru l-bandiera tal-Istat Membru msemmi fl-Anness, jew li huma irreġistrati fih, għandhom jiġu pprojbiti mid-data stabbilita f'dak l-Anness. B'mod partikolari, għandu jiġi pprojbit li l-hut ta' dak l-istokk maqbud minn daww il-bastimenti wara dik id-data jinzamm abbord, jiġi rilokat, jiġi trażbordat jew jinhatt l-art.

⁽¹⁾ ĠU L 343, 22.12.2009, p. 1.

⁽²⁾ Ir-Regolament tal-Kunsill (UE) 2017/127 tal-20 ta' Jannar 2017 li jistabbilixxi għall-2017 l-oportunitajiet tas-sajd għal ċerti stokkijiet tal-hut u ċerti gruppi ta' stokkijiet tal-hut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (ĠU L 24, 28.1.2017, p. 1).

Artikolu 3

Dhul fis-sehh

Dan ir-Regolament għandu jidhol fis-sehh l-ghada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Mejju 2017.

Għall-Kummissjoni,

F'isem il-President,

João AGUIAR MACHADO

Direttur Ġenerali

Direttorat Ġenerali għall-Affarijiet Marittimi u s-Sajd

ANNEX

Le	08/TQ127
Stat Membru	Spanja
Stokk	POK/56-14
Speċi	Pollakkju iswed (<i>Pollachius virens</i>)
Żona	VI; l-ilmijiet tal-Unjoni u l-ilmijiet internazzjonali ta' Vb, XII u XIV
Data tal-gheluq	8.5.2017

REGOLAMENT TA' IMPLIMENTAZZJONI TAL-KUMMISSJONI (UE) 2017/929**tal-31 ta' Mejju 2017****li jistabbilixxi deroga mir-Regolament tal-Kunsill (KE) Nru 1967/2006 dwar id-distanza minima mill-kosta u l-fond minimu tal-baħar għat-tartaruni li jistadu fl-ibhra territorjali tal-Greċja**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1967/2006 tal-21 ta' Diċembru 2006 dwar miżuri ta' ġestjoni għall-isfruttament sostenibbli ta' riżorsi tas-sajd fil-Baħar Mediterran ⁽¹⁾, u b'mod partikolari l-Artikolu 13(5) tiegħu,

Billi:

- (1) L-Artikolu 13(1) tar-Regolament (KE) Nru 1967/2006 jipprojbixxi l-użu ta' tagħmir irmunkat sa tliet mili nawtiċi mill-kosta jew sa livell ta' fond ta' 50 m meta dak il-fond jintlaħaq 'il ġewwa minn dik id-distanza mill-kosta.
- (2) Meta xi Stat Membru jitlobha, il-Kummissjoni tista' tippermetti deroga mill-Artikolu 13(1) tar-Regolament (KE) Nru 1967/2006, diment li jintlaħqu għadd ta' kundizzjonijiet stabbiliti fl-Artikolu 13(5) u (9).
- (3) Fit-2 ta' Ġunju 2016, il-Kummissjoni rċeviet talba mill-Greċja għal deroga mill-ewwel subparagrafu tal-Artikolu 13(1) tar-Regolament (KE) Nru 1967/2006 rigward l-użu tat-tartarun tradizzjonali għas-sajd tal-karamella (*Spicara smaris*) u l-vopa (*Boops boops*) fl-ibhra territorjali tal-Greċja.
- (4) It-talba għandha x'taqsam mal-attivitàjiet tas-sajd diġà awtorizzati mill-Greċja u tkopri bastimenti li għandhom esperjenza vasta fis-sajd ta' aktar minn hames snin u joperaw skont pjan ta' ġestjoni adottat mill-Greċja.
- (5) F'Settembru 2016, il-Kumitat Xjentifiku, Tekniku u Ekonomiku għas-Sajd (STECF) ivvaluta d-deroga li talbet il-Greċja u l-abbozz relatat tal-pjan ta' ġestjoni.
- (6) Fid-29 ta' Diċembru 2016, il-Greċja adottat il-pjan ta' ġestjoni permezz ta' Deċiżjoni Ministerjali (6719/146097/29-12-2016) skont l-Artikolu 19(2) tar-Regolament (KE) Nru 1967/2006 (minn hawn 'il quddiem imsejjah "il-pjan ta' ġestjoni Grieg").
- (7) Id-deroga li talbet il-Greċja hi konformi mal-kundizzjonijiet stabbiliti fl-Artikolu 13(5) u (9) tar-Regolament (KE) Nru 1967/2006.
- (8) B'mod partikolari, hemm limitazzjonijiet ġeografiċi speċifiċi meta wiehed iqis l-istruttura morfologika distinta tal-Greċja, magħmula minn diversi gżejjer mifruxa fuq diversi lbhra, u d-distribuzzjoni spazjali tal-ispeċijiet fil-mira, li hija limitata esklussivament f'ċerti siti speċifiċi u f'żoni kostali f'fond ta' anqas minn 50 metru. Għalhekk, il-postijiet għas-sajd huma limitati.
- (9) Is-sajd ma jistax isir b'tagħmir ieħor, peress li t-tartaruni biss għandhom il-karatteristika teknika mehtieġa biex jiwettaq dan it-tip ta' sajd.
- (10) Barra minn hekk, is-sajd ma jhalli ebda impatt sinifikanti fuq l-ambjent tal-baħar, minhabba li t-tartaruni huma tagħmir selettivi ferm li ma jmissux ma qiegħ il-baħar u ma jistgħux joperaw fuq il-*Posidonia oceanica* f'qiegħ il-baħar.
- (11) It-talba tkopri lista ta' 244 bastiment elenkati fl-Anness 5 tal-pjan ta' ġestjoni li jirregola l-operat tat-tartaruni tradizzjonali fl-ibhra tal-Greċja. Għalhekk, id-deroga mitluba mill-Greċja taffettwa għadd limitat ta' bastimenti, meta mqabbel maż-żona tad-distribuzzjoni kbira tal-flotta tat-tartaruni, li tirrappreżenta madwar 1,5 fil-mija tal-flotta tas-sajd Griega kollha u 1 697,72 tunnellaġġ gross (GT).
- (12) Dawk il-bastimenti jinsabu f'lista li ntbagħtet lill-Kummissjoni f'konformità mal-Artikolu 13(9) tar-Regolament (KE) Nru 1967/2006.

⁽¹⁾ ĠUL 409, 30.12.2006, p. 11.

- (13) Id-Deċiżjoni Ministerjali tal-Greċja u l-pjan ta' ġestjoni jiggarrantixxu li ma jkun hemm ebda zieda oħra tal-isforz tas-sajd f'konformità mal-Artikolu 13(9) tar-Regolament (KE) Nru 1967/2006.
- (14) L-attivitajiet tas-sajd ikkonċernati jissodisfaw ir-rekwiżiti tal-ewwel subparagrafu tal-Artikolu 4(1) tar-Regolament (KE) Nru 1967/2006 li jipprojbixxi s-sajd fuq daww il-habitati. Tabilhaqq li t-tartaruni jiġu rmonkati fil-kolonna tal-ilma u ma jmissux qiegħ il-baħar. Barra minn hekk, l-immappjar komplut tal-*Posidonia oceanica* f'qiegħ il-baħar fl-ibhra territorjali tal-Greċja, jiikkontribwixxi għall-protezzjoni tal-*Posidonia oceanica*.
- (15) Ir-rekwiżiti tal-Artikolu 8(1)(h) tar-Regolament (KE) Nru 1967/2006 mhumix applikabbli għax dawn għandhom x'jaqsmu mal-bastimenti tat-tkarkir.
- (16) Dwar ir-rekwiżit ta' konformità mal-Artikolu 9(3) li jistabbilixxi d-daqs minimu tal-malja, il-Kummissjoni tinnotta li billi l-attivitajiet tas-sajd ikkonċernati huma selettivi ferm, għandhom effett negligibbli fuq l-ambjent tal-baħar u mhumix affettwati mid-dispożizzjonijiet tal-Artikolu 4(5), f'konformità mal-Artikolu 9(7) tar-Regolament (KE) Nru 1967/2006, il-Greċja awtorizzat deroga minn dawn id-dispożizzjonijiet fil-pjan ta' ġestjoni tagħha.
- (17) L-attivitajiet tas-sajd ikkonċernati jitwettqu f'distanza qasira ħafna mill-kosta u għaldaqstant ma jostakolawx l-attivitajiet ta' bastimenti oħra.
- (18) Il-pjan ta' ġestjoni jiggarrantixxi li l-qabdiet tal-ispeċijiet imsemmija fl-Anness III tar-Regolament (KE) Nru 1967/2006 ikunu minimi minhabba li l-ispeċijiet fil-mira huma l-karamella (*Spicara smaris*) u l-vopa (*Boops boops*), li mhumix imsemmija fl-Anness III tar-Regolament (KE) Nru 1967/2006, u l-attivitajiet tas-sajd huma selettivi ferm.
- (19) L-attivitajiet tas-sajd huma selettivi ferm u ma jimmirawx iċ-ċefalopodi.
- (20) Il-pjan ta' ġestjoni fih miżuri għall-monitoraġġ tal-attivitajiet tas-sajd, u b'hekk jissodisfa l-kundizzjonijiet stabbiliti fl-Artikolu 14 tar-Regolament tal-Kunsill (KE) Nru 1224/2009 ⁽¹⁾.
- (21) Il-pjan ta' ġestjoni Grieg fih miżuri għall-monitoraġġ tal-attivitajiet tas-sajd, kif previst fit-tielet subparagrafu tal-Artikolu 13(9) tar-Regolament (KE) Nru 1967/2006.
- (22) B'hekk, fi żmien xieraq għandha tinghata d-deroga mitluba.
- (23) Il-Greċja għandha tirrapporta lill-Kummissjoni f'intervalli regolari u skont il-pjan ta' monitoraġġ previst fil-pjan ta' ġestjoni Grieg.
- (24) Jekk it-tul tad-deroga jkun limitat, ikunu jistgħu jiġu żgurati miżuri ta' ġestjoni korrettivi fil-pront, f'każ li r-rapport lill-Kummissjoni juri li l-istatus tal-konservazzjoni tal-istokkijiet sfruttati huwa dgħajef, filwaqt li jkun hemm l-opportunità biex il-baži xjentifika tissahħaħ biex ikun jista' jitfassal pjan ta' ġestjoni ahjar.
- (25) Il-miżuri previsti f'dan ir-Regolament huma skont l-opinjoni tal-Kumitat għas-Sajd u l-Akkwakultura,

ADOTTAT DAN IR-REGOLAMENT:

Artikolu 1

Deroga

1. L-Artikolu 13(1) tar-Regolament (KE) Nru 1967/2006 ma għandux japplika fl-ilmijiet territorjali tal-Greċja għas-sajd tal-karamella (*Spicara smaris*) u l-vopa (*Boops boops*) bit-tartaruni.

⁽¹⁾ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

2. It-tartaruni msemmija fil-paragrafu 1 għandhom jintużaw minn bastimenti:
- (a) b'numru ta' reġistrazzjoni stabbilit fl-Anness 5 tal-pjan ta' ġestjoni Grieg;
 - (b) li għandhom esperjenza vasta fis-sajd ta' aktar minn ħames snin; u
 - (c) li għandhom awtorizzazzjoni għas-sajd u joperaw skont il-pjan ta' ġestjoni li adottat il-Greċja skont l-Artikolu 19 tar-Regolament (KE) Nru 1967/2006.

Artikolu 2

Pjan ta' monitoraġġ u rapportar

Il-Greċja għandha tikkomunika lill-Kummissjoni, rapport imfassal skont il-pjan ta' monitoraġġ stabbilit fil-pjan ta' ġestjoni.

Artikolu 3

Dhul fis-sehh

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Din id-deroga għandha tapplika għal perjodu ta' tliet snin wara d-data tad-dhul fis-sehh ta' dan ir-Regolament.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Mejju 2017.

Għall-Kummissjoni

Il-President

Jean-Claude JUNCKER

REGOLAMENT TA' IMPLIMENTAZZJONI TAL-KUMMISSJONI (UE) 2017/930**tal-31 ta' Mejju 2017**

li jikkonċerna l-awtorizzazzjoni ta' preparazzjoni ta' razza ta' mikroorganizmu DSM 11798 tal-familja *Coriobacteriaceae* bhala addittiv fl-ghalf għall-ispeċijiet kollha ta' tjur u li jemenda r-Regolament ta' Implimentazzjoni (UE) Nru 1016/2013

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 fuq l-addittivi għall-użu fl-ghalf tal-annimali ⁽¹⁾, u b'mod partikolari l-Artikolu 9(2) u l-Artikolu 13(2) tiegħu,

Billi:

- (1) Ir-Regolament (KE) Nru 1831/2003 jipprevedi l-awtorizzazzjoni tal-addittivi għall-użu fl-ghalf tal-annimali u r-raġunijiet u l-proċeduri għall-ghoti ta' din l-awtorizzazzjoni.
- (2) F'konformità mal-Artikolu 7 tar-Regolament (KE) Nru 1831/2003, tressqet applikazzjoni għal użu ġdid ta' preparazzjoni ta' razza ta' mikroorganizmu DSM 11798 tal-familja *Coriobacteriaceae*, u għal emenda tat-termini tal-awtorizzazzjoni attwali għall-hnieżer mogħtija permezz tar-Regolament ta' Implimentazzjoni tal-Kummissjoni (UE) Nru 1016/2013 ⁽²⁾. Mal-applikazzjoni ntbagħtu d-dettalji u d-dokumenti meħtieġa skont l-Artikolu 7(3) tar-Regolament (KE) Nru 1831/2003, u ntbagħtet ukoll id-dejta rilevanti li tappoġġa t-talba għall-emenda.
- (3) L-applikazzjoni tikkonċerna l-awtorizzazzjoni ta' użu ġdid ta' preparazzjoni ta' razza ta' mikroorganizmu DSM 11798 tal-familja *Coriobacteriaceae* bhala addittiv fl-ghalf għall-ispeċijiet kollha ta' tjur, li għandha tiġi kkllassifikata fil-kategorija tal-addittivi "addittivi teknoloġiċi" u l-modifika tat-termini tal-awtorizzazzjoni attwali għall-hnieżer li jestendu l-użu għat-trikoteċene tal-mikotossini kollha.
- (4) Fl-opinjoni tagħha tas-7 ta' Diċembru 2016 ⁽³⁾, l-Awtorità Ewropea dwar is-Sigurtà fl-Ikel ("l-Awtorità") ikkonkludiet li, skont il-kundizzjonijiet tal-użu proposti, il-preparazzjoni ta' razza ta' mikroorganizmu DSM 11798 tal-familja *Coriobacteriaceae* ma għandhiex effett avvers fuq is-saħħa tal-annimali, is-saħħa tal-bniedem jew l-ambjent. L-Awtorità rrikonoxxiet li l-preparazzjoni ta' razza ta' mikroorganizmu DSM 11798 tal-familja *Coriobacteriaceae* għandha l-kapaċità li tnaqqas id-deossinivalenol (DON) minn għalf ikkontaminat. Hija kkonkludiet li l-preparazzjoni għandha l-kapaċità li tnaqqas il-grupp tal-epossidu-12, 13 f'għadd ta' trikoteċeni rappreżentattivi u f'mikotossini oħra tal-istess tip strutturali, irrappreżentat mill-ispeċi jew mill-kategorija tal-annimal li jirċievi l-ghalf ikkontaminat. L-Awtorità ma tqisx li hemm bżonn ta' rekwiżiti speċifiċi għas-sorveljanza ta' wara t-tqegħid fis-suq. Hija vverifikat ukoll ir-rapport dwar il-metodu tal-analizi tal-addittiv fl-ghalf, fl-ghalf li ġie ppreżentat mil-Laboratorju ta' Referenza stabbilit bir-Regolament (KE) Nru 1831/2003.
- (5) Sabiex ikun permess l-użu tal-addittiv ma' trikoteċeni oħrajn, huwa xieraq li jiġi emendat ir-Regolament ta' Implimentazzjoni (UE) Nru 1016/2013.
- (6) Il-valutazzjoni tal-preparazzjoni ta' razza ta' mikroorganizmu DSM 11798 tal-familja *Coriobacteriaceae* turi li l-kundizzjonijiet għall-awtorizzazzjoni, kif previst fl-Artikolu 5 tar-Regolament (KE) Nru 1831/2003, huma ssodisfati. Għaldaqstant, jenħtieġ li l-użu ta' dik il-preparazzjoni jiġi awtorizzat kif speċifikat fl-Anness ta' dan ir-Regolament.
- (7) Il-miżuri previsti f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠUL 268, 18.10.2003, p. 29.⁽²⁾ Ir-Regolament ta' Implimentazzjoni tal-Kummissjoni (UE) Nru 1016/2013 tat-23 ta' Ottubru 2013 li jikkonċerna l-awtorizzazzjoni ta' preparazzjoni ta' razza ta' mikroorganizmu DSM 11798 tal-familja *Coriobacteriaceae* bhala addittiv fl-ghalf għall-hnieżer (GU L 282, 24.10.2013, p. 36).⁽³⁾ EFSA Journal 2017;15(1):4676.

ADOTTAT DAN IR-REGOLAMENT:

Artikolu 1

Awtorizzazzjoni

Il-preparazzjoni speċifikata fl-Anness I, li tiffurma parti mill-kategorija tal-addittivi “addittivi teknoloġiċi” u mill-grupp funzjonali “sustanzi għat-tnaqqis tal-kontaminazzjoni tal-ġhalf permezz tal-mikotossini”, hija awtorizzata bħala addittiv fl-ġhalf tal-annimali soġġetta għall-kundizzjonijiet stabbiliti f’dak l-Anness.

Artikolu 2

Emendi għar-Regolament ta’ Implimentazzjoni (UE) Nru 1016/2013

L-Anness tar-Regolament ta’ Implimentazzjoni (UE) Nru 1016/2013 jiġi sostitwit bl-Anness II ta’ dan ir-Regolament.

Artikolu 3

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f’Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta’ Mejju 2017.

Għall-Kummissjoni

Il-President

Jean-Claude JUNKER

Numru ta' identifi-kazz-joni tal-addittiv	Isem id-detentur tal-awto-rizzaz-zjoni	Addittiv	Kompożizzjoni, formula kimika, deskrizzjoni, metodu analitiku	Speċi jew kategorija tal-annimal	Età massima	Kontenut minimu	Kontenut massimu	Dispożizzjonijiet oħrajn	Tmiem il-perjodu tal-awtorizz-azzjoni
						CFU/kg ta' għalf komplet b'kontenut ta' ndewwa ta' 12 %			
Kategorija tal-addittivi teknoloġiċi. Grupp funzjonali: sustanzi għat-tnaqqis tal-kontaminazzjoni tal-għalf permezz tal-mikotossini: trikoteċeni.									
1m01	—	Ir-razza ta' mik-roorganiżmu DSM 11798 tal-familja <i>Coriobacte-riaceae</i>	<i>Kompożizzjoni tal-addittiv</i> Preparazzjoni ta' razza ta' mik-roorganiżmu DSM 11798 tal-familja <i>Coriobacteriaceae</i> li fiha minimu ta' 5 × 10 ⁹ CFU/g tal-addittiv. <i>Forma solida</i> <i>Karatterizzazzjoni tas-sustanza attiva</i> Ċelloli vijabbli ta': Ir-razza ta' mikroorganiżmu DSM 11798 tal-familja <i>Coriobacteriaceae</i> <i>Metodu analitiku</i> ⁽¹⁾ L-enumerazzjoni tar-razza ta' mikroorganiżmu DSM 11798 tal-familja <i>Coriobacteriaceae</i> : il-metodu “pour plate” bl-użu ta' agar VM issupplimentat bil-Oxyrase. L-identifikazzjoni tar-razza ta' mikroorganiżmu DSM 11798 tal-familja <i>Coriobacteriaceae</i> : Elettroforeżi bil-Ġell fKamp Pulsat (PFGE)	L-ispeċijiet kollha ta' tjur	—	1,7 × 10 ⁸	—	1. Fl-istruzzjonijiet għall-użu tal-addittiv u tat-tahlitiet lesti minn qabel, għandhom jiġu indikati l-kundizzjonijiet tal-ħażna u l-istabbiltà tat-tratament bis-shana. 2. L-użu tal-addittiv huwa permess fil-materjali li jinhadmu fl-ikel u fl-għalf li jikkonformaw mal-leġiżlazzjoni tal-Unjoni Ewropea dwar sustanzi mhux mixtieqa fl-għalf tal-annimali. 3. L-użu huwa permess f'għalf li jkun fih il-koċċidjostati awtorizzati li ġejjin: in-narasin/in-nikarbażin, is-sodju tas-salinomicina, is-sodju tal-monsensina, il-kloridrat tar-robenidina, id-diklażuril, in-narasin jew in-nikarbażin. 4. Għall-utenti tal-addittiv u tat-tahlitiet lesti minn qabel, l-operaturi tan-negozju tal-għalf għandhom jistabbilixxu proċeduri operattivi u miżuri organizzattivi sabiex jindirizzaw ir-riskji potenzjali li jirrizultaw mill-użu tiegħu. Meta daww ir-riskji ma jkunux jistgħu jiġu eliminati jew imnaqqsa għall-minimu bi proċeduri u b'miżuri ta' dan it-tip, l-addittiv u t-tahlitiet lesti minn qabel għandhom jintużaw b'taġhmira ta' protezzjoni personali, inkluż il-protezzjoni tan-nifs.	Il-21 ta' Ġunju 2027

⁽¹⁾ Id-dettalji dwar il-metodi analitiċi jinsabu fl-indirizz tal-Laboratorju ta' Referenza li ġej: <https://ec.europa.eu/jrc/en/eurl/feed-additives/evaluation-reports>

Numru ta' identifikazzjoni tal-addittiv	Isem id-detentur tal-awtorizzazzjoni	Addittiv	Kompożizzjoni, formula kimika, deskrizzjoni, metodu analitiku	Speċi jew kategorija tal-annimal	Età massima	Kontenut minimu	Kontenut massimu	Dispożizzjonijiet oħrajn	Tmiem il-perjodu tal-awtorizzazzjoni
						CFU/kg ta' għalf komplet b'kontenut ta' ndewwa ta' 12 %			

Kategorija tal-addittivi teknoloġiċi. Grupp funzjonali: sustanzi għat-tnaqqis tal-kontaminazzjoni tal-għalf permezz tal-mikotossini: trikoteċene.

1m01	—	Ir-razza ta' mikroorganizmu DSM 11798 tal-familja <i>Coriobacteriaceae</i>	<i>Kompożizzjoni tal-addittiv</i> Preparazzjoni ta' razza ta' mikroorganizmu DSM 11798 tal-familja <i>Coriobacteriaceae</i> li fiha minimu ta' 5×10^9 CFU/g tal-addittiv. Forma solida <i>Karatterizzazzjoni tas-sustanza attiva</i> Ċelloli vijabbli ta': Ir-razza ta' mikroorganizmu DSM 11798 tal-familja <i>Coriobacteriaceae</i> <i>Metodu analitiku</i> ⁽¹⁾ L-enumerazzjoni tar-razza ta' mikroorganizmu DSM 11798 tal-familja <i>Coriobacteriaceae</i>: il-metodu tat-tferriġh bl-użu tal-VM agar issupplimentat bil-Oxyrase. L-identifikazzjoni tar-razza ta' mikroorganizmu DSM 11798 tal-familja <i>Coriobacteriaceae</i>: Elettroforezi bil-Ġell fKamp Pulsat (PFGE)	Hnieżer	—	$1,7 \times 10^8$	—	1. Fl-istruzzjonijiet għall-użu tal-addittiv u tat-tahlitiet lesti minn qabel, għandhom jiġu indikati l-kundizzjonijiet tal-ħażna u l-istabbiltà tat-trattament bis-shana. 2. L-użu tal-addittiv huwa permess fil-materjali li jinhadmu fl-ikel u fl-għalf li jikkonformaw mal-legiżlazzjoni tal-Unjoni Ewropea dwar sustanzi mhux mixtieqa fl-għalf tal-annimali. 3. Għall-utenti tal-addittiv u tat-tahlitiet lesti minn qabel, l-operaturi tan-negozju tal-għalf għandhom jistabbilixxu proċeduri operattivi u miżuri organizzattivi sabiex jindirizzaw ir-riskji potenzjali li jirriżultaw mill-użu tiegħu. Meta daww ir-riskji ma jkunux jistgħu jiġu eliminati jew imnaqqs kemm jista' jkun permezz ta' proċeduri u miżuri bħal dawn, l-addittiv u t-tahlitiet lesti minn qabel għandhom jintużaw b'taġhmir ta' protezzjoni personali, inkluż protezzjoni għan-nifs.	It-13 ta' Novembru 2023
------	---	--	--	---------	---	-------------------	---	--	-------------------------

⁽¹⁾ Id-dettalji dwar il-metodi analitiċi jinsabu fl-indirizz tal-Laboratorju ta' Referenza li ġej: <https://ec.europa.eu/jrc/en/eurl/feed-additives/evaluation-reports>

REGOLAMENT TA' IMPLIMENTAZZJONI TAL-KUMMISSJONI (UE) 2017/931**tal-31 ta' Mejju 2017**

li jiffissal-koeffiċjent ta' allokazżjoni li għandu jiġi applikat għall-kwantitajiet li għalihom japplikaw il-liċenzji ta' importazzjoni ppreżentati mid-19 ta' Mejju 2017 sas-26 ta' Mejju 2017 fil-qafas tal-kwota tariffarja miftuħa bir-Regolament ta' Implimentazzjoni (UE) 2015/2081 għal xi ċereali li joriginaw mill-Ukraina

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 188(1) u (3) tiegħu,

Billi:

- (1) Ir-Regolament ta' Implimentazzjoni tal-Kummissjoni (UE) 2015/2081 ⁽²⁾ fetax kwoti tariffarji tal-importazzjoni għal xi ċereali li joriginaw mill-Ukraina.
- (2) L-Artikolu 1(1) tar-Regolament ta' Implimentazzjoni (UE) 2015/2081 stabbilixxa, għall-perjodu mill-1 ta' Jannar 2017 sal-31 ta' Diċembru 2017, l-ammont tal-kwota bin-numru tal-ordni 09.4306 għal 960 000 tunnellata.
- (3) L-ammonti li għalihom japplikaw l-applikazzjonijiet tal-liċenzji għall-importazzjoni introdotti mid-19 ta' Mejju 2017 mis-13.00 sas-26 ta' Mejju 2017 fis-13.00, hin ta' Brussell, għall-kwota bin-numru tal-ordni 09.4306, huma iktar mill-ammonti disponibbli. Għalhekk, jehtieg li jiġi ddeterminat sa liema punt jistgħu jinħarġu l-liċenzji għall-importazzjoni, billi jiġi stabbilit il-koeffiċjent ta' allokazżjoni li għandu jiġi applikat għall-ammonti mitluba skont il-kwota kkonċernata, ikkalkulata f'konformità mal-Artikolu 7(2) tar-Regolament tal-Kummissjoni (KE) Nru 1301/2006 ⁽³⁾.
- (4) Jehtieg ukoll li ma jinħarġux aktar liċenzji għall-importazzjoni għall-kwota tariffarja bin-numru tal-ordni 09.4306, imsemmija fir-Regolament ta' Implimentazzjoni (UE) 2015/2081 għall-perjodu tal-kwota attwali.
- (5) Sabiex tiġi ggarantita l-effikaċja tal-miżura, jixraq li dan ir-Regolament jidhol fis-seħh dakinhar tal-pubblikazzjoni tiegħu f'Il-Gurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

1. L-ammonti li għalihom japplikaw l-applikazzjonijiet tal-liċenzji għall-importazzjoni għall-kwota tariffarja bin-numru tal-ordni 09.4306 u msemija fl-Anness tar-Regolament ta' Implimentazzjoni (UE) 2015/2081, ippreżentat mid-19 ta' Mejju 2017 mis-13.00 sas-26 ta' Mejju 2017 fis-13.00, hin ta' Brussell, ġew assenjati koeffiċjent ta' allokazżjoni ta' 86,524176 % għall-applikazzjonijiet ippreżentati fil-qafas tal-kwota tariffarja bin-numru tal-ordni 09.4306.

2. Il-preżentazzjoni ta' applikazzjonijiet godda għal-liċenzji, fil-qafas tal-kwota bin-numru tal-ordni 09.4306, imsemmija fl-Anness tar-Regolament ta' Implimentazzjoni (UE) 2015/2081, hija sospiza mis-26 ta' Mejju 2017 fis-13.00, hin ta' Brussell, għall-perjodu tal-kwota attwali.

⁽¹⁾ ĠU L 347, 20.12.2013, p. 671.

⁽²⁾ Ir-Regolament ta' Implimentazzjoni tal-Kummissjoni (UE) 2015/2081 tat-18 ta' Novembru 2015 li jwassal għall-ftuħ u għall-amminis-trazzjoni ta' kwoti tariffarji tal-Unjoni għall-importazzjoni ta' ċerti ċereali li joriginaw mill-Ukraina (ĠU L 302, tad-19.11.2015, p. 81).

⁽³⁾ Ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-amministrazzjoni ta' kwoti ta' tariffi fuq l-importazzjoni għal prodotti agrikoli ġestiti b'sistema ta' liċenzji ta' importazzjoni (ĠU L 238, 1.9.2006, p. 13).

Artikolu 2

Dan ir-Regolament jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Mejju 2017.

*Għall-Kummissjoni,
F'isem il-President,
Jerzy PLEWA
Direttur Ġenerali
Direttorat Ġenerali għall-Agrikoltura u l-iżvilupp rurali*

DEĊIŻJONIJIET

DEĊIŻJONI TAL-KUNSILL (UE) 2017/932

tat-23 ta' Mejju 2017

li temenda d-Deciżjoni 1999/70/KE dwar l-awdituri esterni tal-banek ċentrali nazzjonali, fir-rigward tal-awdituri esterni tan-Nationale Bank van België/Banque Nationale de Belgique

IL-KUNSILL TAL-UNJONI EWROPEA,

Wara li kkunsidra l-Protokoll Nru 4 dwar l-Istatut tas-Sistema Ewropea ta' Banek Ċentrali u tal-Bank Ċentrali Ewropew, anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, u b'mod partikolari l-Artikolu 27.1 tiegħu,

Wara li kkunsidra r-Rakkomandazzjoni tal-Bank Ċentrali Ewropew tal-31 ta' Marzu 2017 lill-Kunsill tal-Unjoni Ewropea dwar l-awdituri esterni tan-Nationale Bank van België/Banque Nationale de Belgique (BĊE/2017/8) ⁽¹⁾,

Billi:

- (1) Il-kontijiet tal-Bank Ċentrali Ewropew (BĊE) u tal-banek ċentrali nazzjonali tal-Istati Membri li l-munita tagħhom hija l-euro għandhom jiġu awditjati minn awdituri esterni indipendenti rrakkomandati mill-Kunsill Governattiv tal-BĊE u approvati mill-Kunsill.
- (2) Il-mandat tal-awdituri esterni tan-Nationale Bank van België/Banque Nationale de Belgique, Ernst & Young Bedrijfsrevisoren/Réviseurs d'Entreprises, skada wara l-awditu għas-sena finanzjarja 2016. Għalhekk huwa neċessarju li jinhatru awdituri esterni b'effett mis-sena finanzjarja 2017.
- (3) In-Nationale Bank van België/Banque Nationale de Belgique għażel lil Mazars Réviseurs d'entreprises/Mazars Bedrijfsrevisoren SCRL/CVBA bħala l-awdituri esterni tiegħu għas-snin finanzjarji 2017 sa 2022.
- (4) Il-Kunsill Governattiv tal-BĊE rrakkomanda li Mazars Réviseurs d'entreprises/Mazars Bedrijfsrevisoren SCRL/CVBA għandhom jinhatru bħala l-awdituri esterni tan-Nationale Bank van België/Banque Nationale de Belgique għas-snin finanzjarji 2017 sa 2022.
- (5) Wara r-rakkomandazzjoni tal-Kunsill Governattiv tal-BĊE, jenhtieg li d-Deciżjoni tal-Kunsill 1999/70/KE ⁽²⁾ tiġi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 1 tad-Deciżjoni 1999/70/KE, il-paragrafu 1 huwa sostitwit b'dan li ġej:

"1. Mazars Réviseurs d'entreprises/Mazars Bedrijfsrevisoren SCRL/CVBA huma b'dan approvati bħala l-awdituri esterni tan-Nationale Bank van België/Banque Nationale de Belgique għas-snin finanzjarji 2017 sa 2022."

Artikolu 2

Din id-Deciżjoni għandha ssir effettiva fid-data tan-notifika tagħha.

⁽¹⁾ ĠU C 120, 13.4.2017, p. 1.

⁽²⁾ Id-Deciżjoni tal-Kunsill 1999/70/KE tal-25 ta' Jannar 1999 dwar l-awdituri esterni tal-banek ċentrali nazzjonali (ĠU L 22, 29.1.1999, p. 69).

Artikolu 3

Din id-Deciżjoni hija indirizzata lill-BĊE.

Magħmul fi Brussell, it-23 ta' Mejju 2017.

Għall-Kunsill

Il-President

E. SCICLUNA

DEĊIŻJONI (UE) 2017/933 TAL-BANK ĊENTRALI EWROPEW**tas-16 ta' Novembru 2016****dwar qafas ġenerali għad-delegazzjoni ta' setgħat ta' teħid ta' deċiżjonijiet għal strumenti legali relatati ma' kompiti superviżorji (BĈE/2016/40)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 12.3 tiegħu,

Billi:

- (1) L-ġħoti ta' kompiti superviżorji mir-Regolament tal-Kunsill (UE) Nru 1024/2013 ⁽¹⁾ lill-Bank Ċentrali Ewropew (BĈE) jirrappreżenta sfida għall-effettività u l-effiċjenza tal-proċess tat-teħid tad-deċiżjonijiet tal-BĈE, minhabba l-għadd kbir ta' deċiżjonijiet meħtieġa b'rabta mal-kompiti superviżorji bankarji tal-BĈE.
- (2) Skont l-Artikolu 13(2) tat-Trattat dwar l-Unjoni Ewropea, l-istituzzjonijiet kollha tal-Unjoni għandhom jaġixxu fi hdan il-limiti tas-setgħat mogħtija lilhom mit-Trattati u b'mod konformi mal-proċeduri, kundizzjonijiet u objettivi stipulati fih. L-Artikolu 9.3 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew (iktar 'il quddiem l-"Istatut tas-SEBĈ") jipprovdi li l-BĈE għandu żewġ korpi ta' teħid ta' deċiżjonijiet, li huma l-Kunsill Governattiv u l-Bord Eżekuttiv.
- (3) L-Artikolu 11.6 tal-Istatut tas-SEBĈ jistabbilixxi r-responsabbiltà tal-Bord Eżekuttiv għall-hidma attwali tal-BĈE. F'dan ir-rigward, l-Artikoli 10.1 u 10.2 tar-Regoli tal-Proċedura tal-Bank Ċentrali Ewropew (iktar 'il quddiem ir-"Regoli tal-Proċedura"), kif adottati fid-Deciżjoni BĈE/2004/2 ⁽²⁾, jistabbilixxu li l-unitajiet ta' hidma kollha tal-BĈE jaqgħu taħt it-tmexxija maniġerjali tal-Bord Eżekuttiv. Skont l-Artikolu 13m.1 tar-Regoli tal-Proċedura, il-kompetenza tal-Bord Eżekuttiv fir-rigward tal-istruttura interna u l-persunal tal-BĈE tħaddan kompiti superviżorji.
- (4) Skont l-Artikolu 25 tar-Regolament (UE) Nru 1024/2013 il-kompiti mogħtija lill-BĈE għandhom jitwettqu mingħajr preġudizzju għal u separatament mill-kompiti tal-BĈE relatati mal-politika monetarja u kwalunkwe kompiti oħrajn. Barra minn hekk, l-Artikolu 25 jipprovdi li l-persunal involut fit-twettiq ta' dawn il-kompiti għandhom ikunu separati mill-aspettat organizzattiv, u soġġetti għal linji ta' rapportar separati mill-persunal involut fit-twettiq ta' kompiti oħrajn mogħtija lill-BĈE. Din is-separazzjoni organizzattiva, fejn il-persunal involut fit-twettiq tal-kompiti mogħtija lill-BĈE permezz tar-Regolament (UE) Nru 1024/2013 jirrapportaw lill-President tal-Bord Superviżorju, għet implimentata skont id-Deciżjoni BĈE/2014/39 ⁽³⁾.
- (5) Il-Bord Eżekuttiv m'għandux kompetenza fit-teħid ta' deċiżjonijiet fir-rigward ta' deċiżjonijiet superviżorji. L-Artikolu 26(1) tar-Regolament (UE) Nru 1024/2013 stabbilixxa l-Bord Superviżorju bħala korp intern li jwettaq l-ippjanar u l-eżekuzzjoni tal-kompiti mogħtija bir-Regolament (UE) Nru 1024/2013 lill-BĈE. Skont l-Artikolu 26(8) tar-Regolament (UE) Nru 1024/2013, il-Bord Superviżorju jwettaq xogħlijiet preparatorji fir-rigward tal-kompiti superviżorji mogħtija lill-BĈE u jipproponi lill-Kunsill Governattiv abbozz ta' deċiżjonijiet kompluti, li huma adottati jekk dan tal-aħħar ma joġġezzjonax għalihom. Il-Bord Superviżorju mhuwiex korp ta' teħid ta' deċiżjonijiet tal-BĈE skont l-Artikolu 129(1) tat-Trattat dwar il-Funzjonament tal-Unjoni Ewropea (TFUE) u l-Artikolu 9.3 tal-Istatut tas-SEBĈ.
- (6) Il-każistika tal-Qorti tal-Ġustizzja tal-Unjoni Ewropea (QĠUE) stabbilixxiet li tista' tkun meħtieġa proċedura għad-delegazzjoni ta' deċiżjonijiet, waqt li jitqies l-għadd konsiderevoli ta' deċiżjonijiet li istituzzjoni tista' tkun meħtieġa tadotta, sabiex dik l-istituzzjoni tkun tista' twettaq dmirijietha. Il-QĠUE rrikonoxxiet li huwa prinċipju inerenti fis-sistemi istituzzjonali kollha li għandu jkun żgurat li korp ta' teħid ta' deċiżjonijiet ikun kapaċi jiffunzjona ⁽⁴⁾. Għalhekk, is-setgħat mogħtija lil istituzzjoni jinkludu d-dritt li tiddelega, b'mod konformi

⁽¹⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti specifici lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (GU L 287, 29.10.2013, p. 63).

⁽²⁾ Id-Deciżjoni BĈE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew (GU L 80, 18.3.2004, p. 33).

⁽³⁾ Id-Deciżjoni BĈE/2014/39 tas-17 ta' Settembru 2014 dwar id-distribuzzjoni interim tad-dhul tal-Bank Ċentrali Ewropew (GU L 300, 18.10.2014, p. 57).

⁽⁴⁾ Is-Sentenzi tal-Qorti tal-Ġustizzja tat-23 ta' Settembru 1986, *AKZO Chemie BV u AKZO Chemie UK Ltd vs Il-Kummissjoni*, 5/85, ECLI:EU:C:1986:328, punt 37, u tas-26 ta' Mejju 2005, *Carmin Salvatore Tralli vs IL-BĈE*, C-301/02 P, ECLI:EU:C:2005:306, punt 59.

mad-dispożizzjonijiet tat-TFUE, ċertu numru ta' dawk is-setgħat, soġġett għal kwalunkwe kundizzjonijiet speċifikati mill-istituzzjoni. Istituzzjoni tal-Unjoni b'hekk tista' tistabbilixxi miżuri ta' natura organizzattiva, li tiddelega setgħat lill-korpi interni tagħha stess tat-tehid ta' deċizzjonijiet, safejn dawk il-miżuri jkunu ġġustifikati u jirrispettaw il-prinċipju tal-proporzjonalità.

- (7) Deċizzjoni qafas ġenerali dwar id-delegazzjoni hija mehtieġa bħala parti mill-organizzazzjoni interna tal-BĊE u tal-korpi tiegħu ta' tehid ta' deċizzjonijiet. L-istrumenti legali li l-adozzjoni tagħhom tista' tiġi ddelegata jinkludu deċizzjonijiet superviżorji kif iddefiniti mill-Artikolu 2(26) tar-Regolament (UE) Nru 468/2014 tal-Bank Ċentrali Ewropew (BĊE/2014/17) ⁽¹⁾ jew struzzjonijiet relatati ma' kompiti superviżorji kif imsemmija fl-Artikolu 17a.3 tar-Regoli tal-Proċedura. Din id-deċizzjoni qafas ġenerali għandha sservi biex tiċċara l-proċedura li għandha tiġi segwita għall-adozzjoni ta' deċizzjonijiet superviżorji speċifiċi u għandha tistabbilixxi l-ambitu tar-responsabbiltajiet tal-Bord Eżekuttiv u kwalunkwe kap ta' unità ta' hidma tal-BĊE li lilhom huma ddelegati setgħat ta' tehid ta' deċizzjonijiet. Din id-deċizzjoni qafas ġenerali la għandha taffettwa l-eżercitar tal-kompiti superviżorji tal-BĊE u lanqas ma għandha tippregudika l-kompetenza tal-Bord Superviżorju li jipproponi abbozzi ta' deċizzjonijiet kompluti lill-Kunsill Governattiv.
- (8) Fi hdan dan il-qafas, il-Kunsill Governattiv għandu jadotta deċizzjonijiet ta' delegazzjoni skont din id-deċizzjoni qafas ġenerali u l-proċedura ta' nuqqas ta' oġġezzjoni fl-Artikolu 26(8) tar-Regolament (UE) Nru 1024/2013. Dan jikkonforma mal-kazistika tal-QĠUE, li tgħid li deċizzjoni ta' delegazzjoni għandha tittiehed taht il-proċedura li tapplika jekk deċizzjoni finali jkollha tiġi adottata mill-awtorità li tiddelega. Il-Bord Superviżorju jista' f'kull hin jissottometti proposta għal abbozz ta' deċizzjoni komplut lill-Kunsill Governattiv, skont l-Artikolu 26(8) tar-Regolament (UE) Nru 1024/2013, li jipproponi l-abrogazzjoni jew l-emenda ta' deċizzjoni ta' delegazzjoni speċifika. Dik l-abrogazzjoni jew emenda għandha tkun mingħajr preġudizzju għal kwalunkwe deċizzjoni ta' delega diġà mehuda. Deċizzjonijiet dwar kwistjonijiet li jaqgħu barra mill-iskop tad-deċizzjoni ta' delega għandhom jiġu adottati skont il-proċedura ta' nuqqas ta' oġġezzjoni,

ADOPTA DIN ID-DEĊIZZJONI:

Artikolu 1

Natura supplimentari

Din id-Decizzjoni għandha tissupplimenta r-Regoli tal-Proċedura.

Artikolu 2

Suġġett u kamp ta' applikazzjoni

Din id-Decizzjoni tistabbilixxi regoli dwar id-delegazzjoni ta' setgħat ta' tehid ta' deċizzjonijiet iddefiniti b'mod ċar tal-Kunsill Governattiv b'rabta ma' strumenti legali superviżorji.

Artikolu 3

Definizzjonijiet

It-termini użati f'din id-Decizzjoni għandu jkollhom l-istess tifsira bħat-termini ddefiniti fir-Regoli tal-Proċedura, flimkien mad-definizzjonijiet li ġejjin.

- (1) "strument legali superviżorju" tfisser strument legali fir-rigward tal-kompiti superviżorji tal-BĊE;
- (2) "deċizzjoni ta' delega" tfisser deċizzjoni tal-Kunsill Governattiv biex jiddelega setgħat ta' tehid ta' deċizzjonijiet b'rabta ma' strumenti legali superviżorji lil kapijiet ta' unitajiet ta' hidma tal-BĊE;

⁽¹⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas dwar l-MSU) (BĊE/2014/17) (GU L 141, 14.5.2014, p. 1).

- (3) “deċiżjoni ta’ nomina” tfisser deċiżjoni tal-Bord Eżekuttiv biex jinnomina kap jew kapijiet ta’ unitajiet ta’ hidma tal-BĊE biex jiehdu deċiżjonijiet fuq il-bażi ta’ deċiżjoni ta’ delega;
- (4) “deċiżjoni ddelegata” tfisser deċiżjoni b’rabta ma’ strumenti legali superviżorji mehuda fuq il-bażi ta’ setgħat iddelegati ta’ teħid ta’ deċiżjonijiet.

Artikolu 4

Deċiżjonijiet ta’ delega

Il-Kunsill Governattiv jista’ jiddelega setgħat ta’ teħid ta’ deċiżjonijiet b’rabta ma’ strumenti legali superviżorji lil kapijiet ta’ unitajiet ta’ hidma tal-BĊE biex jadotta deċiżjoni ta’ delega skont il-proċedura stipulata fl-Artikolu 26(8) tar-Regolament (EU) Nru 1024/2013. Deċiżjoni ta’ delega għandha tistipula fid-dettall l-ambitu tal-materja li tkun ser tiġi ddelegata u l-kundizzjonijiet li fuq il-bażi tagħhom daww is-setgħat jistgħu jiġu eżerċitati, u għandha tkun effettiva malli tiġi adottata deċiżjoni ta’ nomina mill-Bord Eżekuttiv skont l-Artikolu 5.

Artikolu 5

Deċiżjonijiet ta’ nomina

1. Il-Bord Eżekuttiv jista’ jinnomina kap jew kapijiet ta’ unitajiet ta’ hidma tal-BĊE biex jiehdu deċiżjonijiet fuq il-bażi ta’ deċiżjoni ta’ delega billi jadotta deċiżjoni ta’ nomina wara li jkun ikkonsulta lill-President tal-Bord Superviżorju.
2. Il-kapijiet tal-unitajiet ta’ hidma tal-BĊE msemija fil-paragrafu 1 għandhom jintgħazlu minn fost il-kapijiet ta’ unitajiet ta’ hidma tal-BĊE involuti fit-twettiq ta’ kompiti superviżorji li huma sseparati mill-aspett organizzattiv mill-kompiti tal-persunal involut fit-twettiq ta’ kompiti oħrajn mogħtija lill-BĊE skont l-Artikolu 25 tar-Regolament (UE) Nru 1024/2013. L-għażla tal-kapijiet ta’ unitajiet ta’ hidma tal-BĊE għandha tqis ukoll l-importanza tad-deċiżjoni ta’ delega u n-numru ta’ destinatari li lilhom jeħtieġ li jintbagħtu d-deċiżjonijiet iddelegati.

Artikolu 6

Deċiżjonijiet iddelegati

1. Deċiżjonijiet iddelegati għandhom jittiehdu f’isem u taħt ir-responsabbiltà tal-Kunsill Governattiv.
2. Meta jkun gie nnominat kap wiehed ta’ unità ta’ hidma tal-BĊE biex jiehdu deċiżjonijiet fuq il-bażi ta’ deċiżjoni ta’ delega skont l-Artikolu 5(1), id-deċiżjonijiet iddelegati għandhom jiġu ffirmati minn dak il-kap ta’ unità ta’ hidma tal-BĊE. Meta aktar minn kap wiehed ta’ unità ta’ hidma tal-BĊE jkun gie nnominat biex jiehdu deċiżjonijiet fuq il-bażi ta’ deċiżjoni ta’ delega skont l-Artikolu 5(1), deċiżjonijiet delegati għandhom ikunu ffirmati mill-kapijiet innominati ta’ unitajiet ta’ hidma tal-BĊE li jkunu approvaw id-deċiżjoni ddelegata.

Artikolu 7

Reġistrazzjoni u rapportar ta’ deċiżjonijiet delegati

1. Is-Segretarjat tal-Bord Superviżorju għandu jżomm rekord ta’ kwalunkwe deċiżjoni ddelegata mehuda skont din id-Deċiżjoni u għandu jinforma lis-Segretarjat tal-Kunsill Governattiv dwar daww id-deċiżjonijiet fuq bażi ta’ kull xahar.
2. Is-Segretarjat tal-Kunsill Governattiv għandu jissottometti rapport trimestrali dwar l-eżerċitar ta’ setgħat delegati ta’ teħid ta’ deċiżjonijiet b’rabta ma’ strumenti legali superviżorji lill-Kunsill Governattiv u l-Bord Superviżorju.

*Artikolu 8***Rieżami ta' deċiżjonijiet delegati**

1. Deċiżjonijiet iddelegati jistgħu jkunu soġġetti għal rieżami amministrattivi intern skont l-Artikolu 24 tar-Regolament (UE) Nru 1024/2013 u kif ipprovdut fid-Deċiżjoni BCE/2014/16 ⁽¹⁾.
2. F'każ ta' rieżami amministrattivi ta' din ix-xorta, il-Bord Superviżorju għandu jqis l-opinjoni tal-Bord Amministrattivi ta' Rieżami u jissottometti abbozz ta' deċiżjoni ġdid lill-Kunsill Governattiv għal adozzjoni skont il-proċedura ta' nuqqas ta' oġġezzjoni fl-Artikolu 26(8) tar-Regolament (UE) Nru 1024/2013.

*Artikolu 9***Dhul fis-sehh**

Dan ir-Regolament għandu jidhol fis-sehh fl-ghoxrin jum wara l-pubblikazzjoni tiegħu f'Il-Gurnal Uffiċjali tal-Unjoni Ewropea.

Magħmul fi Frankfurt am Main, is-16 ta' Novembru 2016.

Il-President tal-BĊE

Mario DRAGHI

⁽¹⁾ Id-Deċiżjoni BCE/2014/16 tal-14 ta' April 2014 dwar l-istabbiliment ta' Bord Amministrattivi ta' Rieżami u r-Regoli Operattivi tiegħu (GUL 175, 14.6.2014, p. 47).

DEĊIŻJONI (UE) 2017/934 TAL-BANK ĊENTRALI EWROPEW**tas-16 ta' Novembru 2016****dwar id-delegazzjoni ta' deċiżjonijiet dwar is-sinifikanza ta' entitajiet taht superviżjoni (BĈE/2016/41)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6 tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas generali għad-delegazzjoni ta' setgħat ta' teħid ta' deċiżjonijiet għal strumenti legali relatati ma' kompiti superviżorji (BĈE/2016/40) ⁽²⁾, u b'mod partikolari l-Artikolu 4 tagħha,

Billi:

- (1) L-Artikolu 6(4) tar-Regolament (UE) Nru 1024/2013 jistabbilixxi l-kriterji għal istituzzjoni ta' kreditu, kumpannija holding finanzjarja jew kumpannija holding finanzjarja mħallta biex tiġi kklassifikata bħala entità sinifikanti taht superviżjoni. Il-kriterji biex tiġi ddeterminata s-sinifikanza huma speċifikati f'faktar dettall fil-Parti IV tar-Regolament (UE) Nru 468/2014 tal-Bank Ċentrali Ewropew (BĈE/2014/17) ⁽³⁾.
- (2) Skont l-Artikolu 39 tar-Regolament (UE) Nru 468/2014 (BĈE/2014/17), entità taht superviżjoni titqies bħala sinifikanti jekk il-Bank Ċentrali Ewropew (BĈE) jiddetermina dan f'deciżjoni indirizzata lill-entità taht superviżjoni rilevanti. Skont l-Artikolu 40 ta' dak ir-Regolament, jekk entità jew entitajiet taht superviżjoni jkunu parti minn grupp taht superviżjoni, il-kriterji biex tiġi ddeterminata s-sinifikanza jiġu ddeterminati fl-ogħla livell ta' konsolidazzjoni fi hdan Stati Membri parteċipanti u kull entità taht superviżjoni titqies bħala sinifikanti skont dawk il-kriterji.
- (3) Skont l-Artikolu 43(3) tar-Regolament (UE) Nru 468/2014 (BĈE/2014/17), il-BĈE jista' jirrevedi, f'kull hin wara li jirċievi informazzjoni rilevanti, jekk il-kriterji għas-sinifikanza humiex sodisfatti.
- (4) Deciżjonijiet godda dwar is-sinifikanza għandhom jiġu esklużi mill-kamp ta' applikazzjoni ta' din id-Deciżjoni. L-adozzjoni ta' emenda għal deciżjoni dwar is-sinifikanza għandha tkun mingħajr preġudizzju għall-applikazzjoni tal-Artikolu 22 tar-Regolament (UE) Nru 1024/2013 u tal-Parti III, Titolu 2 tar-Regolament (UE) Nru 468/2014 (BĈE/2014/17).
- (5) Emenda għal deciżjoni dwar is-sinifikanza li ma tibqax tikklassifika entità sinifikanti taht superviżjoni jew grupp sinifikanti taht superviżjoni bħala sinifikanti m'għandhiex tittiehed permezz ta' deciżjoni ddelegata meta tkun ibbażata fuq l-Artikolu 70 tar-Regolament (UE) Nru 468/2014 (BĈE/2014/17).
- (6) Kull sena, il-BĈE, bħala l-awtorità kompetenti għall-entitajiet sinifikanti kollha taht superviżjoni fi hdan il-Mekkaniżmu Superviżorju Uniku, huwa meħtieġ li jadotta għadd sostanzjali ta' deciżjonijiet li jemendaw deciżjonijiet eżistenti dwar is-sinifikanza. Sabiex il-korpi ta' teħid ta' deciżjonijiet tiegħu jkunu jistgħu jiffunzjonaw, deciżjoni ta' delega hija meħtieġa b'rabta mal-adozzjoni ta' deciżjonijiet li jemendaw deciżjonijiet dwar is-sinifikanza. Il-Qorti tal-Gustizzja tal-Unjoni Ewropea (QĠUE) irrikonoxxiet li d-delega ta' awtorità hija meħtieġa biex tippermetti lil istituzzjoni li tkun meħtieġa tadotta numru konsiderevoli ta' deciżjonijiet biex twettaq dmirijietha. B'mod simili, il-QĠUE rrikonoxxiet il-ħtieġa li tiżgura li korpi li jiehdu deciżjonijiet ikunu kapaċi jiffunzjonaw bħala prinċipju inerenti fis-sistemi istituzzjonali kollha ⁽⁴⁾. Sabiex jiġi ffaċilitat il-proċess tat-teħid tad-deciżjonijiet b'rabta mal-adozzjoni ta' emenda ta' deciżjoni dwar is-sinifikanza, hija meħtieġa deciżjoni ta' delega.

⁽¹⁾ ĠUL 287, 29.10.2013, p. 63.

⁽²⁾ Ara l-paġna 14 ta' dan il-Gurnal Uffiċjali.

⁽³⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĈE/2014/17). (ĠUL 141, 14.5.2014, p. 1).

⁽⁴⁾ Is-Sentenzi tal-Qorti tal-Gustizzja tat-23 ta' Settembru 1986, AKZO Chemie BV u AKZO Chemie UK Ltd vs Il-Kummissjoni, 5/85, ECLI:EU:C:1986:328, punt 37, u tas-26 ta' Mejju 2005, Carmine Salvatore Tralli vs Il-BĈE, C-301/02 P, ECLI:EU:C:2005:306, punt 59.

- (7) Id-delegazzjoni ta' setgħat ta' teħid ta' deċiżjonijiet għandha tkun limitata, proporzjonata u bbażata fuq kriterji speċifikati. Waqt li deċiżjonijiet dwar is-sinifikanza ta' grupp taht superviżjoni jinkludu lista tal-entitajiet li huma inkluzi fi hdan l-ambitu tal-grupp sinifikanti taht superviżjoni, daww il-kriterji speċifikati għandhom jirreferu għal emenda għall-kompożizzjoni ta' grupp sinifikanti taht superviżjoni jew bidla fl-isem ta' entità sinifikanti taht superviżjoni li għandha tkun iġġustifikata u tirrispetta l-prinċipju tal-proporzjonalità.
- (8) Id-Deciżjoni (UE) 2017/933 (BĈE/2016/40) tiċċara l-proċedura li għandha tiġi segwita għall-adozzjoni ta' deċiżjonijiet superviorji speċifiċi u l-persuni li lilhom jistgħu jiġu ddelegati setgħat ta' teħid ta' deċiżjonijiet. Dik id-Deciżjoni ma taffettwax l-eżerċitar tal-kompiti superviorji tal-BĈE u hija mingħajr preġudizzju għall-kompetenza tal-Bord Superviorju li jipproponi abbozzi ta' deċiżjonijiet kompluti lill-Kunsill Governattiv.
- (9) Meta l-kriterji għall-adozzjoni ta' deċiżjoni ddelegata, kif stipulat f'din id-Deciżjoni, ma jiġux sodisfatti, l-emendi għal deċiżjoni dwar is-sinifikanza għandhom jiġu adottati skont il-proċedura ta' nuqqas ta' oġġezzjoni stipulata fl-Artikolu 26(8) tar-Regolament (UE) Nru 1024/2013 u l-Artikolu 13 g tad-Deciżjoni BĈE/2004/2 ⁽¹⁾. Id-Deciżjoni m'għandhiex taffettwa t-tweqqif tal-kompiti superviorji tal-BĈE u għandha tkun mingħajr preġudizzju għall-kompetenza tal-Bord Superviorju biex jipproponi abbozz ta' deċiżjonijiet kompluti lill-Kunsill Governattiv.
- (10) Id-deċiżjonijiet superviorji tal-BĈE jistgħu jkunu soġġetti għal rieżami amministrattiv skont l-Artikolu 24 tar-Regolament (UE) Nru 1024/2013 u kif speċifikat ulterjorment fid-Deciżjoni BĈE/2014/16 ⁽²⁾. Fil-każ ta' tali rieżami amministrattiv, il-Bord Superviorju għandu jqis l-opinjoni tal-Bord Amministrattiv ta' Reviżjoni u jissottometti abbozz ta' deċiżjoni għal lill-Kunsill Governattiv għal adozzjoni taht il-proċedura ta' nuqqas ta' oġġezzjoni,

ADOTTA DIN ID-DEĈIŻJONI:

Artikolu 1

Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (1) "emenda għal deċiżjoni dwar sinifikanza" tfisser deċiżjoni adottata skont rieżami tas-sinifikanza skont l-Artikoli 43(3) jew 52(1) tar-Regolament (UE) Nru 468/2014 (BĈE/2014/17), li temenda jew thassar deċiżjoni tal-BĈE li tkun ikklassifikat entità taht superviżjoni jew grupp taht superviżjoni bħala sinifikanti għall-finijiet tal-Artikolu 6(4) tar-Regolament (UE) Nru 1024/2013;
- (2) "Stat Membru partecipanti" għandu jkollu l-istess tifsira mogħtija fil-punt (1) tal-Artikolu 2 tar-Regolament (UE) Nru 1024/2013;
- (3) "entità sinifikanti taht superviżjoni" tfisser entità sinifikanti taht superviżjoni kif iddefinita fil-punt (16) tal-Artikolu 2 tar-Regolament (UE) Nru 468/2014 (BĈE/2014/17);
- (4) "entità taht superviżjoni" tfisser entità taht superviżjoni kif iddefinita fil-punt (20) tal-Artikolu 2 tar-Regolament (UE) Nru 468/2014 (BĈE/2014/17);
- (5) "grupp taht superviżjoni" tfisser grupp taht superviżjoni kif iddefinit fil-punt (21) tal-Artikolu 2 tar-Regolament (UE) Nru 468/2014 (BĈE/2014/17);
- (6) "grupp sinifikanti taht superviżjoni" tfisser grupp sinifikanti taht superviżjoni kif iddefinit fil-punt (22) tal-Artikolu 2 tar-Regolament (UE) Nru 468/2014 (BĈE/2014/17);
- (7) "deċiżjoni ddelegata" tfisser deċiżjoni meħuda fuq il-bażi ta' delegazzjoni tas-setgħat mill-Kunsill Governattiv skont id-Deciżjoni (UE) 2017/933 (BĈE/2016/40);
- (8) "kapijiet ta' unitajiet ta' hidma" tfisser il-kapijiet tal-unitajiet ta' hidma tal-BĈE li lilhom tiġi ddelegata s-setgħa li jadottaw emendi għal deċiżjonijiet dwar is-sinifikanza.

⁽¹⁾ Id-Deciżjoni BĈE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew (ĠU L 80, 18.3.2004, p. 33).

⁽²⁾ Id-Deciżjoni BĈE/2014/16 tal-14 ta' April 2014 dwar l-istabbiliment ta' Bord Amministrattiv ta' Rieżami u r-Regoli Operattivi tiegħu (ĠU L 175, 14.6.2014, p. 47).

*Artikolu 2***Delegazzjoni ta' emendi għal deċiżjonijiet dwar is-sinifikanza**

1. Skont l-Artikolu 4 tad-Deċiżjoni (UE) 2017/933 (BĈE/2016/40), il-Kunsill Governattiv bil-preżenti jiddelega l-adozzjoni ta' emendi għal deċiżjonijiet dwar is-sinifikanza lill-kapijiet ta' unitajiet ta' hidma nnominati mill-Bord Eżekuttiv skont l-Artikolu 5 ta' dik id-Deċiżjoni.
2. Emenda għal deċiżjoni dwar is-sinifikanza għandha tiġi adottata biss permezz ta' deċiżjoni ddelegata jekk il-kriterji għall-adozzjoni ta' deċiżjonijiet iddelegati, kif stipulat fl-Artikolu 3, jiġu sodisfatti.

*Artikolu 3***Kriterji għall-adozzjoni ta' deċiżjonijiet iddelegati**

1. Emenda għal deċiżjoni dwar is-sinifikanza li tikklassifika entità taht superviżjoni bhala sinifikanti fi hdan grupp sinifikanti taht superviżjoni għandha tittiehed permezz ta' deċiżjoni ddelegata fejn il-kriterji biex tiġi ddeterminata s-sinifikanza fl-oghla livell ta' konsolidazzjoni fi hdan Stati Membri partecipanti skont id-dispożizzjonijiet stipulati fil-Parti IV tar-Regolament (UE) Nru 468/2014 (BĈE/2014/17) ikomplu jkunu sodisfatti għall-grupp sinifikanti taht superviżjoni.
2. Emenda għal deċiżjoni dwar is-sinifikanza li ma tibqax tikklassifika entità taht superviżjoni bhala sinifikanti fi hdan grupp sinifikanti taht superviżjoni għandha tittiehed permezz ta' deċiżjoni ddelegata meta l-kriterji biex tiġi ddeterminata s-sinifikanza fl-oghla livell ta' konsolidazzjoni fi hdan Stati Membri partecipanti skont id-dispożizzjonijiet stipulati fil-Parti IV tar-Regolament (UE) Nru 468/2014 (BĈE/2014/17) ikomplu jkunu sodisfatti għall-grupp sinifikanti taht superviżjoni, ghalkemm l-entità taht superviżjoni tkun waqfet tkun parti minn dak il-grupp.
3. Emenda għal deċiżjoni dwar is-sinifikanza li ma tibqax tikklassifika bhala entità sinifikanti taht superviżjoni jew grupp sinifikanti taht superviżjoni għandha tittiehed permezz ta' deċiżjoni ddelegata biss meta l-kriterji biex tiġi ddeterminata ssinifikanza fl-oghla livell ta' konsolidazzjoni fi hdan Stati Membri partecipanti skont id-dispożizzjonijiet stipulati fil-Parti IV tar-Regolament (UE) Nru 468/2014 (BĈE/2014/17) ma jkunux għadhom sodisfatti.
4. Emenda għal deċiżjoni dwar is-sinifikanza li tbiddel l-isem ta' entità sinifikanti taht superviżjoni għandha tittiehed permezz ta' deċiżjoni ddelegata meta ebda informazzjoni addizzjonali rilevanti għall-klassifikazzjoni tal-entità taht superviżjoni ma tkun ġiet ikkomunikata lill-BĈE.
5. Emenda għal deċiżjoni dwar is-sinifikanza m'għandhiex tittiehed permezz ta' deċiżjoni ddelegata meta l-entità taht superviżjoni rilevanti jew il-grupp taht superviżjoni jkunu ġew ikklassifikati bhala sinifikanti skont l-Artikolu 59 tar-Regolament (UE) Nru 468/2014 (BĈE/2014/17).
6. Emenda għal deċiżjoni dwar is-sinifikanza m'għandhiex tittiehed permezz ta' deċiżjoni ddelegata jekk il-BĈE jircievi sottomissjoni bil-miktub li tisfida l-klassifikazzjoni ta' entità taht superviżjoni bhala sinifikanti jew inqas sinifikanti.

*Artikolu 4***Dhul fis-sehh**

Dan ir-Regolament għandu jidhol fis-sehh fl-ghoxrin jum wara l-pubblikazzjoni tiegħu f'Il-Gurnal Uffiċjali tal-Unjoni Ewropea.

Magħmul fi Frankfurt am Main, is-16 ta' Novembru 2016.

Il-President tal-BĈE

Mario DRAGHI

DEĊIŻJONI (UE) 2017/935 TAL-BANK ĊENTRALI EWROPEW**tas-16 ta' Novembru 2016****dwar id-delegazzjoni tas-setgħa li jiġu adottati deċiżjonijiet ta' kompetenza u idoneità u l-evalwazzjoni ta' rekwiżiti ta' kompetenza u idoneità (BĊE/2016/42)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 4(1)(e) tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' teħid ta' deċiżjonijiet għal strumenti legali relatati ma' kompiti supervizzorji (BĊE/2016/40) ⁽²⁾, u b'mod partikolari l-Artikolu 4 tagħha,

Billi:

- (1) Il-Bank Ċentrali Ewropew (BĊE), bħala l-awtorità kompetenti għal entità sinifikanti taht supervizzjoni, huwa responsabbli biex jiżgura, skont l-Artikolu 4(1)(e) tar-Regolament (UE) Nru 1024/2013 u l-Artikoli 93 u 94 tar-Regolament (UE) Nru 468/2014 tal-Bank Ċentrali Ewropew (ECB/2014/17) ⁽³⁾, li l-membri tal-korpi ta' ġestjoni ta' dawk l-entitajiet jissodisfaw ir-rekwiżiti ta' kompetenza u idoneità.
- (2) L-Artikolu 91 tad-Direttiva 2013/36/UE tal-Parlament Ewropew u l-Kunsill ⁽⁴⁾ jehtieg li: (a) Il-membri tal-korp ta' ġestjoni għandhom ikunu dejjem ta' reputazzjoni tajba biżżejjed u jkollhom għarfien, hiliet u esperjenza biżżejjed biex iwettqu d-dmirijiet tagħhom, u l-korp ta' ġestjoni bħala haġa shiha għandu jkollu għarfien, hiliet u esperjenza kollettivi adegwati sabiex ikun kapaċi jifhem l-attivitajiet tal-istituzzjoni; il-membri kollha tal-korp ta' ġestjoni għandhom jimpenjaw hin biżżejjed biex iwettqu l-funzjonijiet tagħhom fl-istituzzjoni u, meta jitqiesu ċ-ċirkustanzi individwali u n-natura, l-iskala u l-kumplessità tal-attivitajiet tal-istituzzjoni, in-numru ta' direttorati fidejn kull membru ma jistax jaqbeż certu ammont; (c) kull membru tal-korp ta' ġestjoni għandu jaġixxi b'onestà, integrità u indipendenza mentali; u (d) l-entitajiet taht supervizzjoni għandhom jistabbilixxu politika li tippromwovi d-diversità fil-korp ta' ġestjoni.
- (3) Skont l-Artikolu 4(3) tar-Regolament (UE) Nru 1024/2013, il-BĊE għandu japplika kull liġi rilevanti tal-Unjoni meta jwettaq il-kompiti supervizzorji tiegħu, u meta din il-liġi tkun komposta minn Direttivi, il-legiżlazzjoni nazzjonali li tittrasponi dawk id-Direttivi. Il-BĊE huwa soġġett ukoll għall-istandards tekniċi regolatorji u implimentattivi żviluppati mill-Awtorità Bankarja Ewropea (ABE) u adottati mill-Kummissjoni Ewropea skont l-Artikoli 10 sa 15 tar-Regolament (UE) Nru 1093/2010 tal-Parlament Ewropew u l-Kunsill ⁽⁵⁾. Il-BĊE għandu jagħmel kull sforz biex jikkonforma mal-linji gwida u r-rakkomandazzjonijiet żviluppati mill-ABE taht l-Artikolu 16 tar-Regolament (UE) Nru 1093/2010 u mal-mawtal supervizzorju Ewropew żviluppat mill-ABE skont dak ir-Regolament.
- (4) Skont il-Linji Gwida ABE/GL/2012/06 tal-Awtorità Bankarja Ewropea ⁽⁶⁾, meta tiġi evalwata l-idoneità ta' membru, minbarra l-kriterji li jikkonċernaw ir-reputazzjoni u l-esperjenza ta' membru, għandhom jiġu kkunsidrati wkoll kriterji li huma rilevanti għall-funzjonament tal-korp ta' ġestjoni. L-evalwazzjoni għandha tinkludi kunflitti ta' interess potenzjali tal-membri, il-kapaċità tagħhom li jimpenjaw biżżejjed hin, il-kapaċità

⁽¹⁾ ĠU L 287, 29.10.2013, p. 63.⁽²⁾ Ara l-paġna 14 ta' dan il-Gurnal Uffiċjali.⁽³⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi qafas għal kooperazzjoni fi hdan il-Mekkaniżmu Supervizzorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (BĊE/2014/17) (ĠU L 141, 14.5.2014, p. 1).⁽⁴⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).⁽⁵⁾ Ir-Regolament (UE) nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizzorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jħassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).⁽⁶⁾ Il-Linji Gwida ABE/GL/2012/06 tal-Awtorità Bankarja Ewropea tat-22 ta' Novembru 2012 dwar l-evalwazzjoni tal-idoneità tal-membri tal-korp ta' ġestjoni u detenturi ta' funzjonijiet essenzjali.

tagħhom li jwettqu dmirijiethom b'mod indipendenti mingħajr influwenza indebita minn persuni oħrajn, il-kompożizzjoni ġenerali tal-korp ta' ġestjoni u l-għarfien u l-hila esperta kollettiva meħtieġa minnu. Dan huwa mingħajr preġudizzju għall-evalwazzjoni tal-implimentazzjoni tal-arrangamenti ta' governanza tal-istituzzjoni għall-finijiet tal-Artikolu 88 tad-Direttiva 2013/36/UE.

- (5) Minbarra l-liġi nazzjonali li timplimenta l-Artikolu 91 tad-Direttiva 2013/36/UE, deċiżjoni tal-BĊE ta' kompetenza u idoneità għandha tiżgura wkoll konformità mar-rekwiżiti stipulati fxi liġi nazzjonali applikabbli oħra. Għalhekk, evalwazzjoni dwar jekk deċiżjoni tistax tiġi adottata permezz ta' delega għandha titwettaq mingħajr preġudizzju għall-evalwazzjoni dwar jekk humiex sodisfatti r-rekwiżiti ta' kompetenza u idoneità stipulati fil-liġi applikabbli.
- (6) Il-BĊE, bħala l-awtorità kompetenti, huwa meħtieġ jadotta numru sostanzjali ta' deċiżjonijiet dwar kompetenza u idoneità kull sena. Sabiex jiffaċilita l-proċess tat-tehid tad-deċiżjonijiet, deċiżjoni ddelegata hija meħtieġa fir-rigward tal-adozzjoni ta' daww id-deċiżjonijiet. Il-Qorti tal-Ġustizzja tal-Unjoni Ewropea rrikonossiet li d-delegazzjoni ta' awtorità hija neċessarja sabiex istituzzjoni li tkun meħtieġa tadotta numru konsiderevoli ta' deċiżjonijiet tkun tista' twettaq dmirijietha. B'mod simili, hija rrikonossiet bħala prinċipju inerenti għas-sistemi istituzzjonali kollha l-htieġa li jiġi żgurat li korpi li jiehdu deċiżjonijiet ikunu jistgħu jiffunzjonaw ⁽¹⁾.
- (7) Id-delegazzjoni tas-setgħat ta' tehid ta' deċiżjonijiet għandha tkun limitata, proporzjonata u l-ambitu tad-delega għandu jkun iddefinit b'mod ċar.
- (8) Id-Deciżjoni (UE) 2017/933 (BĊE/2016/40) tispeċifika l-proċedura li għandha tiġi segwita għall-adozzjoni ta' deċiżjonijiet ta' delega dwar superviżjoni u l-persuni li jistgħu jiġu ddelegati setgħat ta' tehid ta' deċiżjonijiet. Dik id-Deciżjoni ma taffettwax l-eżerċitar tal-kompiti superviżorji tal-BĊE u hija mingħajr preġudizzju għall-kompetenza tal-Bord Superviżorju li jipproponi abbozzi ta' deċiżjonijiet shah lill-Kunsill Governattiv.
- (9) Meta l-kriterji għall-adozzjoni ta' deċiżjoni ddelegata, kif stipulati f'din id-Deciżjoni, ma jkunux sodisfatti, deċiżjonijiet dwar il-kompetenza u l-idoneità għandhom jiġu adottati skont il-proċedura ta' nuqqas ta' oġġezzjoni stipulata fl-Artikolu 26(8) tar-Regolament (UE) Nru 1024/2013 u l-Artikolu 13g tad-Deciżjoni BĊE/2004/2 ⁽²⁾.
- (10) Jekk membru ma jtgħisx li jissodisfa r-rekwiżiti ta' kompetenza u idoneità, id-deċiżjoni dwar kompetenza u idoneità m'għandhiex tiġi adottata permezz ta' deċiżjoni ddelegata, iżda taht il-proċedura ta' nuqqas ta' oġġezzjoni. B'hekk huwa neċessarju li jithalla biżżejjed hin għal proċedura ta' nuqqas ta' oġġezzjoni f'każijiet fejn ma jkunx possibbli li jiġi ddeterminat bil-quddiem jekk tistax tiġi adottata deċiżjoni ddelegata. Għal din ir-raġuni, jekk awtorità nazzjonali kompetenti ma tissottomettix lill-BĊE abbozz ta' deċiżjoni ddelegata 20 jum ta' xogħol qabel ma tiskadi l-iskadenza għall-adozzjoni tad-deċiżjoni dwar kompetenza u idoneità taht il-liġi nazzjonali applikabbli, id-deċiżjoni għandha tiġi adottata taht il-proċedura ta' nuqqas ta' oġġezzjoni. Barra minn hekk, jekk il-kapijiet tal-unitajiet ta' hidma jkollhom thassib dwar jekk il-membri jissodisfax ir-rekwiżiti ta' kompetenza u idoneità minhabba li l-awtorità nazzjonali kompetenti ma tkunx ipprovdiet biżżejjed informazzjoni jew minhabba l-kumplessità tal-evalwazzjoni, għandha tintuża għal darba oħra l-proċedura ta' nuqqas ta' oġġezzjoni,

ADOTTA DIN ID-DECIŻJONI:

Artikolu 1

Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (1) "rekwiżiti ta' kompetenza u idoneità" tfisser ir-rekwiżiti li l-membri tal-korp ta' ġestjoni ta' entità sinifikanti taht superviżjoni għandhom jissodisfaw f'kull hin skont l-Artikolu 91 tad-Direttiva 2013/36/UE u kull liġi applikabbli oħra;
- (2) "deċiżjoni dwar kompetenza u idoneità" tfisser deċiżjoni tal-BĊE li tiddikjara jekk individwu jissodisfax ir-rekwiżiti ta' kompetenza u idoneità;
- (3) "liġi applikabbli" tfisser il-liġi tal-Unjoni applikabbli fi hdan it-tifsira tal-Artikolu 4(3) tar-Regolament (UE) Nru 1024/2013, u kull liġi nazzjonali li hija rilevanti għall-evalwazzjoni tar-rekwiżiti ta' kompetenza u idoneità;

⁽¹⁾ Is-Sentenzi tal-Qorti tal-Ġustizzja tat-23 ta' Settembru 1986, *AKZO Chemie BV u AKZO Chemie UK Ltd vs Il-Kummissjoni*, 5/85, ECLI:EU:C:1986:328, punt 37, u tas-26 ta' Mejju 2005, *Carmine Salvatore Tralli vs Il-BĊE*, C-301/02 P, ECLI:EU:C:2005:306, punt 59.

⁽²⁾ Id-Deciżjoni BĊE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew (GU L 80, 18.3.2004, p. 33).

- (4) “Stat Membru partecipanti” tfisser Stat Membru partecipanti kif iddefinit fil-punt (1) tal-Artikolu 2 tar-Regolament (UE) Nru 1024/2013;
- (5) “entità sinifikanti taht supervizjoni” tfisser entità sinifikanti taht supervizjoni kif iddefinita fil-punt (16) tal-Artikolu 2 tar-Regolament (UE) Nru 468/2014 (BĊE/2014/17);
- (6) “entità taht supervizjoni” tfisser entità taht supervizjoni kif iddefinita fil-punt (20) tal-Artikolu 2 tar-Regolament (UE) Nru 468/2014 (BĊE/2014/17);
- (7) “grupp sinifikanti taht supervizjoni” tfisser grupp sinifikanti taht supervizjoni kif iddefinit fil-punt (22) tal-Artikolu 2 tar-Regolament (UE) Nru 468/2014 (BĊE/2014/17);
- (8) “deċiżjoni ddelegata” tfisser deċiżjoni adottata fuq il-bażi ta’ delegazzjoni ta’ setgħa mill-Kunsill Governattiv skont id-Deciżjoni (UE) 2017/933 (BĊE/2016/40);
- (9) “korp ta’ ġestjoni” tfisser korp ta’ ġestjoni kif iddefinit fil-punt (7) tal-Artikolu 3(1) tad-Direttiva 2013/36/UE, soġġett għall-Artikolu 3(2) tagħha;
- (10) “membru” tfisser membru propost jew mahtur ta’ korp ta’ ġestjoni jew, fejn applikabbli, detentur ta’ funzjoni essenzjali propost jew mahtur kif iddefinit skont il-liġi applikabbli;
- (11) “kapijiet ta’ unitajiet ta’ hidma” tfisser il-kapijiet tal-unitajiet ta’ hidma tal-BĊE li lilhom tiġi ddelegata s-setgħa li jadottaw konguntament deċiżjonijiet dwar kompetenza u idoneità;
- (12) “awtorità nazzjonali kompetenti” tfisser awtorità nazzjonali kompetenti kif iddefinita fil-punt (2) tal-Artikolu 2 tar-Regolament (UE) Nru 1024/2013;
- (13) “proċedura ta’ nuqqas ta’ oġġezzjoni” tfisser il-proċedura stipulata fl-Artikolu 26(8) tar-Regolament (UE) Nru 1024/2013 u li hija speċifikata ulterjorment fl-Artikolu 13g tad-Deciżjoni BĊE/2004/2;
- (14) “Gwida għal evalwazzjonijiet tal-kompetenza u l-idoneità” tfisser dokument b’dan it-titolu, adottat u emendat minn żmien għal żmien skont il-proċedura ta’ nuqqas ta’ oġġezzjoni u ppubblikat fuq is-sit elettroniku tal-BĊE, li jkun fih gwida dwar kif għandhom isiru valutazzjonijiet tal-kompetenza u l-idoneità;
- (15) “istituzzjoni ta’ kreditu” tfisser istituzzjoni ta’ kreditu kif iddefinita fil-punt (1) tal-Artikolu 4(1) tar-Regolament (UE) Nru 575/2013 tal-Parlament Ewropew u l-Kunsill ⁽¹⁾.

Artikolu 2

Delegazzjoni ta’ deċiżjonijiet dwar kompetenza u idoneità

1. Skont l-Artikolu 4 tad-Deciżjoni (UE) 2017/933 (BĊE/2016/40), il-Kunsill Governattiv bil-preżenti jiddelega lill-kapijiet tal-unitajiet ta’ hidma nnominati mill-Bord Eżekuttiv skont l-Artikolu 5 ta’ dik id-Deciżjoni s-setgħa li jadottaw deċiżjonijiet dwar kompetenza u idoneità.
2. Il-kapijiet tal-unitajiet ta’ hidma għandhom jadottaw deċiżjonijiet iddelegati skont din id-Deciżjoni u l-liġi applikabbli.

Artikolu 3

Ambitu tad-delegazzjoni

1. Deciżjoni dwar kompetenza u idoneità m’għandhiex tiġi adottata permezz ta’ deċiżjoni ddelegata jekk l-entità taht supervizjoni rilevanti tkun wahda minn dawn li ġejjin:
 - (a) l-entità taht supervizjoni fl-ogħla livell ta’ konsolidazzjoni fi hdan l-Istati Membri partecipanti ta’ grupp sinifikanti taht supervizjoni;
 - (b) l-istituzzjoni ta’ kreditu bl-akbar valur totali ta’ assi fi grupp sinifikanti taht supervizjoni, jekk din l-entità tkun differenti minn dik imsemmija fil-punt (a);
 - (c) entità sinifikanti taht supervizjoni li ma tkunx parti minn grupp sinifikanti taht supervizjoni.

⁽¹⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta’ Ġunju 2013 dwar ir-rekwiżiti prudenzjali għall-istituzzjonijiet ta’ kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

2. deċiżjoni dwar kompetenza u idoneità m'għandhiex tiġi adottata permezz ta' deċiżjoni ddelegata jekk id-deċiżjoni dwar kompetenza u idoneità:
 - (a) tiddikjara li l-membri ma jissodisfaw ir-rekwiżiti ta' kompetenza u idoneità; jew
 - (b) tkun tinkludi kundizzjonijiet, hliet jekk dawk il-kundizzjonijiet ikunu neċessarji biex jiġi żgurat li l-membri jissodisfaw ir-rekwiżiti ta' kompetenza u idoneità u jkunu ġew miftiehma bil-miktub.
3. deċiżjoni dwar kompetenza u idoneità m'għandhiex tiġi adottata permezz ta' deċiżjoni ddelegata jekk, fuq il-bażi tal-informazzjoni sottomessa lill-BĊE:
 - (a) il-membri attwalment ikun soġġett għal proċeduri kriminali quddiem qorti jew ikun instab hati ta' reat kriminali fl-ewwel jew fl-aħhar istanza; jew
 - (b) investigazzjoni tkun twettqet jew tkun qiegħda titmexxa fir-rigward tal-membri għal nuqqas ta' konfirmità ma' xi leġislazzjoni dwar servizzi finanzjarji jew dispożizzjonijiet regolatorji, jew inkella jekk azzjoni ta' infurzar jew sanzjoni amministrattiva tkun pendenti kontriha jew tkun giet imposta fuqu.
4. Deċiżjoni dwar kompetenza u idoneità m'għandhiex tiġi adottata permezz ta' deċiżjoni ddelegata jekk:
 - (a) l-awtorità nazzjonali kompetenti ma tissottomettix lill-BĊE abbozz ta' deċiżjoni ddelegata 20 jum ta' xogħol qabel ma tiskadi l-iskadenza għall-adozzjoni ta' deċiżjoni dwar kompetenza u idoneità taht il-liġi applikabbli; jew
 - (b) informazzjoni insuffiċjenti jew il-komplessità tal-evalwazzjoni jkunu jehtieġ li d-deċiżjoni dwar kompetenza u idoneità tiġi adottata taht il-proċedura ta' nuqqas ta' oġġezzjoni.
5. Meta, skont il-paragrafi 1 sa 4, deċiżjoni dwar kompetenza u idoneità ma jistgħux jiġu adottati permezz ta' deċiżjoni ddelegata, din għandha tiġi adottata skont il-liġi applikabbli u l-proċedura ta' nuqqas ta' oġġezzjoni.
6. Għall-finijiet tal-paragrafi 2 sa 4, jekk l-evalwazzjoni tar-rekwiżiti ta' kompetenza u idoneità tkun tikkonċerna aktar minn membru wiehied ta' korp ta' ġestjoni u deċiżjoni ma tkunx tista' tiġi adottata permezz ta' deċiżjoni ddelegata fir-rigward ta' wiehied jew aktar minnhom, l-evalwazzjoni għandha tirriżulta f'zewġ deċiżjonijiet dwar kompetenza u idoneità. Deċiżjoni waħda għandha tiġi adottata skont il-liġi applikabbli u l-proċedura ta' nuqqas ta' oġġezzjoni, u l-oħra permezz ta' deċiżjoni ddelegata.

Artikolu 4

Evalwazzjoni tal-kompetenza u l-idoneità

L-evalwazzjoni tar-rekwiżiti ta' kompetenza u idoneità għandha titwettaq skont il-liġi applikabbli waqt li tqis il-Gwida dwar evalwazzjonijiet tal-kompetenza u l-idoneità (kapitlu dwar il-kriterji tal-evalwazzjoni) li jkopri l-kriterji li ġejjin:

- (a) L-esperjenza. Il-membri għandu jkollu biżżejjed għarfien, hliet u esperjenza biex iwettaq il-funzjonijiet tiegħu.
- (b) Ir-reputazzjoni. Il-membri għandu f'kull hin ikollu reputazzjoni tajba biżżejjed biex jiżgura ġestjoni soda u prudenti tal-entità taht superviżjoni. Il-prinċipju tal-proporzjonalità m'għandux japplika għall-evalwazzjoni tar-reputazzjoni tajba.
- (c) Kunflitti ta' interess potenzjali u indipendenza mentali. Il-membri għandu jkollu l-kapaċità li jaġixxi b'mod indipendenti. L-evalwazzjoni ta' kwalunkwe kunflitt ta' interess potenzjali għandha tinkludi evalwazzjoni tal-arrangamenti ta' governanza tal-entità taht superviżjoni għall-iżvelar, il-mitigazzjoni, il-ġestjoni jew il-prevenzjoni ta' kunflitti ta' interessi.
- (d) L-impenn ta' hin. Il-membri għandu jkun kapaċi jiddedika biżżejjed hin għat-twettiq tal-funzjonijiet tiegħu fi hdan l-entità taht superviżjoni. L-evalwazzjoni tista' tkun affettwata minn bosta fatturi, bħan-numru ta' direttorati li jkollu kull membru, in-natura, l-iskala u l-komplessità tal-attivitajiet tal-entità taht superviżjoni, u impenji rilevanti oħrajn.
- (e) Idoneità kollettiva. Il-membri jiġi evalwat fir-rigward tar-rekwiżit tal-idoneità kollettiva fil-mument tal-evalwazzjoni tal-kompetenza u l-idoneità kollettiva, waqt li titqies is-superviżjoni kontinwa tal-governanza tal-entità taht superviżjoni, kif ukoll l-awtoevalwazzjoni tal-korp ta' ġestjoni, b'mod partikolari fir-rigward tal-kompożizzjoni tiegħu u l-htigijiet ta' idoneità kollettivi.

*Artikolu 5***Dispożizzjoni tranżitorja**

Din id-deċiżjoni m'għandhiex tapplika għal proposti għal deċiżjoni kompetenti u idonea sottomessa minn awtorità nazzjonali kompetenti lill-BĊE qabel id-dhul fis-seħh ta' din id-Deċiżjoni.

*Artikolu 6***Dhul fis-seħh**

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, is-16 ta' Novembru 2016.

Il-President tal-BĊE
Mario DRAGHI

DEĊIŻJONI (UE) 2017/936 TAL-BANK ĊENTRALI EWROPEW**tat-23 ta' Mejju 2017****li tinnomina kapijiet ta' unità ta' xoghol biex jadottaw deċiżjonijiet dwar kompetenza u idoneità (BĊE/2017/16)**

IL-BORD EŻEKUTTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea ta' Banek Ċentrali u b'mod partikolari l-Artikolu 11.6 tiegħu,

Wara li kkunsidra d-Deciżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar qafas ġenerali għad-delegazzjoni ta' setgħat ta' teħid ta' deċiżjonijiet għal strumenti legali relatati ma' kompiti superviżorji (BĊE/2016/40) ⁽¹⁾, u b'mod partikolari l-Artikoli 4 u 5 tagħha,Wara li kkunsidra d-Deciżjoni (UE) 2017/935 tal-Bank Ċentrali Ewropew tas-16 ta' Novembru 2016 dwar id-delegazzjoni tas-setgħa li jiġu adottati deċiżjonijiet dwar kompetenza u idoneità u l-evalwazzjoni tar-rekwiżiti ta' kompetenza u adegwatezza (BĊE/2016/42) ⁽²⁾, u b'mod partikolari l-Artikolu 2 tagħha,Wara li kkunsidra d-Deciżjoni BĊE/2004/2 tad-19 ta' Frar 2004 li tadotta r-Regoli ta' Proċedura tal-Bank Ċentrali Ewropew ⁽³⁾, u b'mod partikolari l-Artikolu 10 tagħha,

Billi:

- (1) Sabiex jiġi kkunsidrat l-għadd konsiderevoli ta' deċiżjonijiet li l-Bank Ċentrali Ewropew (BĊE) ikollu jadotta fit-tweġġ tal-kompiti superviżorji tiegħu, għet stabbilita proċedura għall-adozzjoni ta' deċiżjonijiet iddelegati speċifiċi.
- (2) Deciżjoni ta' delega hija effettiva mal-adozzjoni ta' deciżjoni mill-Bord Eżekuttiv li tinnomina kap jew kapijiet ta' unità biex jiehdu deċiżjonijiet fuq il-bażi ta' deciżjoni ta' delega.
- (3) L-importanza tad-deciżjoni ta' delega u n-numru ta' destinatari li lilhom ikollhom jintbagħtu deċiżjonijiet ta' delega għandhom jiġu kkunsidrati mill-Bord Eżekuttiv meta jinnominaw kapijiet ta' unità ta' hidma.
- (4) Il-Presidenza tal-Bord Superviżorju tkun għet ikkonsultata dwar il-kapijiet tal-unità ta' hidma li lilhom għandha tiġi ddelegata s-setgħa li jadottaw deċiżjonijiet dwar kompetenza u idoneità,

ADOTTA DIN ID-DEĊIŻJONI:

*Artikolu 1***Deciżjonijiet iddelegati dwar kompetenza u idoneità**

Deciżjonijiet iddelegati skont l-Artikolu 2 tad-Deciżjoni (UE) 2017/935 (BĊE/2016/42) għandhom jiġu adottati mill-Viċi Direttur Ġenerali tad-Direttorat Ġenerali għas-Superviżjoni Mikroprudenzjali IV li huwa responsabbli għal deciżjonijiet dwar kompetenza u idoneità, jew jekk il-Viċi Direttur Ġenerali ma jkunx disponibbli mill-Kap tad-Divizjoni tal-Awtorizzazzjoni, u wieħed mill-kapijiet ta' unità ta' hidma li ġejjin:

- (a) id-Direttur Ġenerali tad-Direttorat Ġenerali għas-Superviżjoni Mikroprudenzjali I, jekk is-superviżjoni tal-entità jew grupp taht superviżjoni rilevanti titwettaq mid-Direttorat Ġenerali għas-Superviżjoni Mikroprudenzjali I;
- (b) id-Direttur Ġenerali tad-Direttorat Ġenerali għas-Superviżjoni Mikroprudenzjali II, jekk is-superviżjoni tal-entità jew grupp taht superviżjoni rilevanti titwettaq mid-Direttorat Ġenerali għas-Superviżjoni Mikroprudenzjali II; jew
- (c) jekk Direttur Ġenerali ma jkunx disponibbli, mill-Viċi Direttur Ġenerali tiegħu.

⁽¹⁾ Ara paġna 14 ta' dan il-Ġurnal Uffiċjali.⁽²⁾ Ara paġna 21 ta' dan il-Ġurnal Uffiċjali.⁽³⁾ ĠU L 80, 18.3.2004, p. 33.

*Artikolu 2***Dhul fis-sehh**

Din id-Deciżjoni ghandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, it-23 ta' Mejju 2017.

Il-President tal-BĊE

Mario DRAGHI

DEĊIŻJONI (UE) 2017/937 TAL-BANK ĊENTRALI EWROPEW**tat-23 ta' Mejju 2017****li tinnomina kapijiet ta' unità ta' hidma biex jadottaw deċiżjonijiet iddelegati dwar is-sinifikanza ta' entitajiet taht superviżjoni (BĊE/2017/17)**

IL-BORD EŻEKUTTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 11.6 tiegħu,

Wara li kkunsidra d-Deċiżjoni (UE) 2017/933 tal-Bank Ċentrali Ewropew tas-16 ta' Novembru 2016 dwar il-qafas generali għad-delegazzjoni ta' setgħat ta' tehid ta' deċiżjonijiet għal strumenti legali relatati ma' kompiti superviżorji (BĊE/2016/40)] ⁽¹⁾, u b'mod partikolari l-Artikoli 4 u 5 tiegħu,Wara li kkunsidra d-Deċiżjoni (UE) 2017/934 tal-Bank Ċentrali Ewropew tas-16 ta' Novembru 2016 dwar id-delegazzjoni ta' deċiżjonijiet dwar is-sinifikanza ta' entitajiet taht superviżjoni (BĊE/2016/41) ⁽²⁾, u b'mod partikolari l-Artikolu 2 tagħha,Wara li kkunsidrat id-Deċiżjoni BĊE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew ⁽³⁾, u b'mod partikolari l-Artikolu 10 tagħha,

Billi:

- (1) Sabiex jiġi indirizzat in-numru konsiderevoli ta' deċiżjonijiet li l-Bank Ċentrali Ewropew għandu jadotta għat-tweqqif tal-kompiti superviżorji tiegħu, giet stabbilita proċedura għall-adozzjoni ta' deċiżjonijiet iddelegati speċifiċi.
- (2) Deċiżjoni ta' delegazzjoni hija effettiva mal-adozzjoni ta' deċiżjoni mill-Bord Eżekuttiv li tinnomina kap jew kapijiet ta' unità ta' hidma biex jiehdu deċiżjonijiet fuq il-bażi ta' deċiżjoni ta' delegazzjoni.
- (3) L-importanza tad-deċiżjoni ta' delegazzjoni u n-numru ta' destinatari li lilhom ikollhom jintbagħtu deċiżjonijiet iddelegati għandhom jitqiesu mill-Bord Eżekuttivekuttiv fin-nominazzjoni ta' kapijiet ta' unità ta' hidma.
- (4) Il-Presidenza tal-Bord Superviżorju giet ikkonsultata dwar il-kapijiet tal-unità ta' hidma li lilhom għandhom tiġi ddelegata s-setgħa li jadottaw deċiżjonijiet dwar is-sinifikanza tal-entitajiet taht superviżjoni,

ADOTTA DIN ID-DEĊIŻJONI:

*Artikolu 1***Deċiżjonijiet iddelegati li jikklassifikaw jew jieqfu jikklassifikaw entità taht superviżjoni bhala sinifikanti fi hdan grupp sinifikanti taht superviżjoni jew li jbiddlu l-isem ta' entità sinifikanti taht superviżjoni**

Deċiżjonijiet iddelegati skont l-Artikolu 3(1), (2) jew (4) tad-Deċiżjoni (UE) 2017/934 (BĊE/2016/41) għandhom jiġu adottati minn wiehed mill-kapijiet li ġejjin ta' unità ta' hidma:

- (a) Id-Direttur Ġenerali tad-Direttorat Ġenerali għas-Superviżjoni Mikroprudenzjali I, jekk is-superviżjoni tal-entità jew grupp relevanti taht superviżjoni titwettag mid-Direttorat Ġenerali għas-Superviżjoni Mikroprudenzjali I;
- (b) id-Direttur Ġenerali tad-Direttorat Ġenerali Superviżjoni Mikroprudenzjali II, jekk is-superviżjoni tal-entità jew grupp relevanti taht superviżjoni titwettag mid-Direttorat Ġenerali għas-Superviżjoni Mikroprudenzjali II; jew
- (c) jekk Direttur Ġenerali ma jkunx disponibbli, il-Viċi Direttur Ġenerali tagħhom.

⁽¹⁾ Ara paġna 14 ta' dan il-Ġurnal Uffiċjali.⁽²⁾ Ara paġna 18 ta' dan il-Ġurnal Uffiċjali.⁽³⁾ ĠU L 80, 18.3.2004, p. 33.

*Artikolu 2***Deċiżjonijiet iddelegati li ma jibqgħux jikklassifikaw entità sinifikanti taht superviżjoni jew grupp sinifikanti taht superviżjoni bhala sinifikanti**

Deċiżjonijiet iddelegati skont l-Artikolu 3(3) tad-Deċiżjoni (UE) 2017/934 (BĈE/2016/41) għandhom jiġu adottati mid-Direttur Ġenerali tad-Direttorat Ġenerali għas-Superviżjoni Mikroprudenzjali III, jekk id-Direttur Ġenerali ma jkunx disponibbli, il-Viċi Direttur Ġenerali, u wiehed mill-kapijiet li ġejjin ta' unità ta' hidma:

- (a) Id-Direttur Ġenerali tad-Direttorat Ġenerali għas-Superviżjoni Mikroprudenzjali I, jekk is-superviżjoni tal-entità jew grupp relevanti taht superviżjoni titwettaq mid-Direttorat Ġenerali għas-Superviżjoni Mikroprudenzjali I;
- (b) id-Direttur Ġenerali tad-Direttorat Ġenerali għas-Superviżjoni Mikroprudenzjali II, jekk is-superviżjoni tal-entità jew grupp relevanti taht superviżjoni titwettaq mid-Direttorat Ġenerali għas-Superviżjoni Mikroprudenzjali II; jew
- (c) jekk Direttur Ġenerali ma jkunx disponibbli, il-Viċi Direttur Ġenerali tagħhom.

*Artikolu 3***Dhul fis-sehh**

Din id-Deċiżjoni għandha tidhol fis-sehh fl-ghoxrin jum wara dak tal-pubblikazzjoni tagħha fil-Ġurnal Uffiċjali tal-Unjoni Ewropea.

Magħmul fi Frankfurt am Main, it-23 ta' Mejju 2017.

Il-President tal-BĈE

Mario DRAGHI

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT